

# गंगा एक्सप्रेसवे से कनेक्ट होंगे 2 बड़े एक्सप्रेसवे, सीएम योगी का ऐलान



प्रयागराज (एजेंसी) प्रयागराज के महाकुंभ में आज यूपी के मुख्यमंत्री योगी आदित्यनाथ ने मंत्रिपरिषद के साथ संगम में पवित्र स्नान किया और संगत तट पर पूजा-पाठ किया। कैबिनेट की

## ● आदित्यनाथ ने मंत्रिपरिषद के साथ संगम में पवित्र स्नान किया

मीटिंग में बड़े-बड़े फैसले लेने के बाद सीएम योगी 54 मंत्रियों के साथ संगम तट पर पहुंचे और आस्था की डुबकी लगाई। वहीं महाकुंभ में योगी कैबिनेट की बैठक में बड़े-बड़े फैसले भी लिए गए। इनमें सबसे बड़ा फैसला है- गंगा एक्सप्रेसवे के एक्सटेंशन को मंजूरी। इसे यूपी के दो बड़े

एक्सप्रेसवे पूर्वांचल एक्सप्रेसवे और बुंदेलखंड एक्सप्रेसवे से जोड़ा जाएगा। इससे प्रदेश के सभी जिलों को हाईस्पीड नेटवर्क मिलेगा। योगी कैबिनेट की बैठक में गंगा एक्सप्रेसवे के एक्सटेंशन को मंजूरी मिली है। यह (प्रयागराज से मिर्जापुर-भदोही-वाराणसी-चंदौली-गाजीपुर में पूर्वांचल एक्सप्रेस वे से जुड़ेगा। शुरुआत में यह 6 लेन में तैयार हो रहा है लेकिन अब इस एक्सप्रेसवे को आगे जरूरत पड़ने पर बड़ाकर 8 लेन का किया जा सकता है। इसके अलावा चित्रकूट से प्रयागराज को कनेक्ट किया जाएगा। इसको लेकर गंगा एक्सप्रेसवे को बुंदेलखंड एक्सप्रेसवे से जोड़ने के प्रस्ताव को यूपी कैबिनेट ने हरी झंडी दिखाई है। इससे रोड कनेक्टिविटी और बेहतर होने

वाली है। मेरठ से प्रयागराज तक बन रहा गंगा एक्सप्रेसवे अब मिर्जापुर, भदोही, वाराणसी और चंदौली से होते हुए गाजीपुर में पूर्वांचल एक्सप्रेसवे से जुड़ जाएगा। इसके बनने से पश्चिमी यूपी और एनसीआर से बिहार के लिए नया रूट भी मिल जाएगा। गाजीपुर का बड़ा इलाका बिहार से जुड़ा है। प्रस्ताव के तहत गंगा एक्सप्रेसवे एक्सटेंशन प्रयागराज से मिर्जापुर, भदोही, वाराणसी, चंदौली होते हुए गाजीपुर तक बनेगा। गाजीपुर में ही लखनऊ से पूर्वांचल एक्सप्रेसवे भी आया है। ऐसे में गंगा एक्सप्रेसवे गाजीपुर में पूर्वांचल एक्सप्रेसवे से जुड़ जाएगा। इसके साथ ही वाराणसी से चंदौली और चंदौली से सोनभद्र को जोड़ा जाएगा। यह एक्सप्रेसवे प्रयागराज-विन्ध्य-काशी एक्सप्रेसवे के

रूप में जाना जाएगा। गंगा एक्सप्रेस-वे का पहले चरण में निर्माण मेरठ से प्रयागराज के बीच किया जा रहा है, जो करीब 594 किलोमीटर लंबा है। एक्सप्रेसवे के निर्माण के बाद मेरठ से प्रयागराज तक 6 घंटे में सफर को पूरा कर सकेंगे। गंगा एक्सप्रेस-वे मेरठ से शुरू होकर हापुड़, बुलंदशहर, अमरोहा, संभल, बदरूय, शाहजहांपुर, हरदोई, उन्नाव, रायबरेली, प्रतापगढ़ के बाद प्रयागराज में पूरा होगा। यहां के कुल 518 गांवों से यह गुजरेगा। दूसरे चरण में यह 5 और जिलों से जुड़ेगा जिसमें मिर्जापुर, भदोही, वाराणसी और गाजीपुर, बलिया शामिल हैं। गंगा एक्सप्रेसवे का दूसरा चरण 350 किलोमीटर का होगा।

## संक्षिप्त समाचार

### आयरलैंड में बड़ी राजनीतिक हलचल, खतम हुआ सियासी संकट

डबलिन (एजेंसी)। आयरलैंड में बड़ी सियासी हलचल देखने को मिली है। सांसदों की ओर से गठबंधन सरकार के प्रमुख के रूप में औपचारिक रूप से मंजूरी प्रदान किए जाने के बाद बुधवार को माइकल मार्टिन दूसरी बार आयरलैंड के प्रधानमंत्री बनेंगे। चुनाव में मार्टिन की 'फियाना फेल' पार्टी ने सबसे अधिक सीटें



जीती थीं, लेकिन उसे इतनी सीट नहीं मिली थी कि वह अपने बलबूते सरकार बना सकें। कई सप्ताह की बातचीत के बाद, लंबे समय से प्रभावी दक्षिणपंथी पार्टियां 'फियाना फेल' और 'फाइन गैल्ल' कई निर्दलीय सांसदों के समर्थन से गठबंधन बनाने पर सहमत हो गईं। समझौते के तहत, मार्टिन (64) तीन साल के लिए प्रधानमंत्री होंगे, जबकि 'फाइन गैल्ल' के साइमन हैरिस उपप्रधानमंत्री होंगे। इसके बाद दोनों नेता शेष दो वर्ष के कार्यकाल के लिए अपने-अपने पद बदलेंगे। दोनों दलों के सदस्यों ने सरकार के समझौते की पुष्टि कर दी है और अब संसद के निचले सदन 'डेल' के सदस्यों द्वारा मार्टिन के नाम की पुष्टि की जाएगी। इसके बाद राष्ट्रपति माइकल डी हिगिंस द्वारा उन्हें औपचारिक रूप से इस पद पर नियुक्त किया जाएगा। आयरलैंड में 29 नवंबर को हुए चुनाव में 'फियाना फेल' ने 174 सीट में से 48 और 'फाइन गैल्ल' ने 38 सीट पर जीत दर्ज की थी।

### अमेरिका के 22 प्रांत बर्थ राइट सिटीजनशिप मुद्दे पर ट्रंप के खिलाफ

वाशिंगटन (एजेंसी)। अमेरिका के 22 प्रांतों के अर्धनी जनरल ने राष्ट्रपति डोनाल्ड ट्रंप के उस शासकीय आदेश के खिलाफ मुकदमा दायर किया है जिसके तहत देश में जन्म लेने पर किसी भी व्यक्ति को स्वतः नागरिकता मिल जाने के 100 साल पुराने नागरजन नियम को खत्म करने के लिए कसम उठया गया है। इस नियम के तहत यदि किसी व्यक्ति का जन्म अमेरिका में हुआ है तो जन्म के आधार पर उसे अमेरिकी नागरिकता मिल जाती थी, भले ही उनके माता-पिता किसी और देश के हों। सोमवार को जारी ट्रंप का लगभग 700 शब्दों का कार्यकारी आदेश, राष्ट्रपति चुनाव अभियान के दौरान उनके द्वारा किए गए वादे को पूरा करना है। लेकिन, यह निश्चित नहीं है कि ट्रंप का यह कदम सफल होगा या नहीं, क्योंकि राष्ट्रपति की आज्ञाजन नीतियों और नागरिकता के संवैधानिक अधिकार पर कानूनी लड़ाई लंबी चलने वाली है। डेमोक्रेटिक अर्धनी जनरल और प्रवासियों के अधिकारों के पैरोकारों का कहना है कि जन्मजात नागरिकता को लेकर स्थापित कानून है और यद्यपि राष्ट्रपतियों के पास व्यापक अधिकार होते हैं, लेकिन वो गुना नहीं होते। न्यूजस्की के अर्धनी जनरल मैट प्लैटकिन ने कहा कि राष्ट्रपति अपने आदेश के जरिए इस व्यवस्था को समाप्त नहीं कर सकते।

व्हाइट हाउस (राष्ट्रपति निवास एवं कार्यालय) ने कहा कि वह अदालत में प्रांतों का सामना करने के लिए तैयार है और ये मुकदमे 'वामपंथियों के प्रतिरोध से ज्यादा कुछ नहीं' हैं। व्हाइट हाउस के उप प्रेस सचिव हैरिसन फोल्ड्स ने कहा, "कट्टरपंथी वामपंथी धारा के विपरीत जा सकते हैं और लोगों की प्रबल इच्छा को अस्वीकार करने का विकल्प चुन सकते हैं, या फिर वो राष्ट्रपति ट्रंप के साथ मिलकर काम कर सकते हैं।"



### कोलकाता डॉक्टर रेप-हत्याकांड में संजय राय को मिले फांसी की सजा

#### उम्रकैद के खिलाफ हाईकोर्ट पहुंची सीबीआई

नई दिल्ली (एजेंसी)। कोलकाता के आरजी कर मेडिकल कॉलेज में ट्रेनी डॉक्टर संग हुर रेप और मर्डर मामले में बड़ा अपराध आया है। सीबीआई ने दोषी संजय राय की निचली अदालत के फैसले के खिलाफ फांसी की सजा के लिए हाईकोर्ट में अपील है। कोलकाता की सियालदाह कोर्ट ने शनिवार को संजय राय को इस मामले में दोषी करार दिया था और सोमवार को संजय राय को उम्रकैद की सजा सुनाई थी। कोर्ट ने कहा था कि दोषी संजय राय को उसकी मौत होने तक जेल में ही रहना होगा। इसके अलावा उस पर 50 हजार रुपये का जुर्माना भी लगाया गया है। जज ने राय सरकार को पीड़िता के परिवार को 17 लाख रुपये बतौर मुआवजा देने का आदेश भी दिया है। बता दें कि कोलकाता के आरजी कर मेडिकल कॉलेज-अस्पताल में 8 अप्रैल की रात को ट्रेनी डॉक्टर से रेप और मर्डर के दोषी संजय राय को उम्रकैद (मरते दम तक जेल) की सजा सुनाई गई और 50 हजार का जुर्माना लगाया। सियालदाह कोर्ट के जज अनिबान दास ने सोमवार, दोपहर 2.45 बजे सजा सुनाते हुए कहा, यह रेपरेस्ट ऑफ रेपर मामला नहीं है। मौत की सजा नहीं दी सकती। कोर्ट ने पश्चिम बंगाल सरकार को निर्देश दिया कि वह पीड़ित परिवार को 17 लाख रुपए मुआवजा दे। हालांकि परिवार ने इसे लेने से इनकार कर दिया। फैसला सुनाने से पहले दोपहर 12.30 बजे कोर्ट ने दोषी संजय, सीबीआई और पीड़ित परिवार की बातें सुनीं। संजय से कहा- यह बताया जा चुका है कि तुम किन अपराधों के दोषी हो।



### भाजपा कार्यकर्ताओं से संवाद करेंगे पीएम नरेंद्र मोदी, चुनाव पर फोकस

#### दिल्ली के बृथ स्तर पर कार्यकर्ताओं से वीडियो संवाद करेंगे

नई दिल्ली (एजेंसी)। दिल्ली में विधानसभा चुनाव होने वाले हैं। 5 फरवरी को मतदान किया जाएगा और 8 फरवरी को चुनाव के रिजल्ट जारी किए जाएंगे। इस बीच प्रधानमंत्री नरेंद्र मोदी आज दिल्ली के बृथ स्तर पर कार्यकर्ताओं से वीडियो संवाद करेंगे। इस कार्यक्रम को भाजपा ने मेरा बृथ सबसे मजबूत बृथ संवाद नाम दिया है। दिल्ली के सभी 256 मंडलों के लगभग सभी 13033 बृथों के कार्यकर्ता वीडियो कॉल के माध्यम से प्रधानमंत्री मोदी का संदेश सुनेंगे। पीएम मोदी अपने संवाद के बीच में अनेक कार्यकर्ताओं से भी बातचीत करेंगे। इस संवाद में दिल्ली के बड़े भाजपा नेता वैजयंत पांडा, डॉ. अल्का गुजर, अतुल गंगू भी शामिल होंगे। बता दें कि दिल्ली भाजपा अध्यक्ष वीरेंद्र सचदेवा के अलावा सभी सांसद, विधायक, पार्षद, प्रदेश, जिला एवं मंडल संगठन पदाधिकारी, बृथ प्रमुख, पन्ना प्रमुख भी इस कार्यक्रम से जुड़ेंगे। वहीं एनडीए के सभी 70 विधानसभा प्रत्याशी एवं प्रधानमंत्री के मन की बात कार्यक्रम की टीम के सदस्य भी मेरा बृथ सबसे मजबूत संवाद से जुड़ेंगे। पीएम मोदी ने इस संवाद कार्यक्रम में कहा कि मुझे पक्का विश्वास है कि दिल्ली में संगठन की जो ताकत है, हर बृथ पर तीन-तीन चार-चार पीढ़ी के कार्यकर्ता हैं। यही शक्ति इस बार विधानसभा चुनाव में भी भाजपा को प्रचंड जीत दिलाएगी। अपने अपने बृथ पर आप जो मेहनत कर रहे हैं, उसके चलते आप भारी विजय प्राप्त करने ही वाले हैं। लेकिन एक साथीदार के नाते, दिल्ली भाजपा के कार्यकर्ताओं की तरफ देश देख रहा है। पूरा देश आपसे सीख रहा है। क्या इस चुनाव में विजय काफ़ी नहीं है। हर बृथ दो लक्ष्य तय कर सकता है। एक मतदान के पुराने सारे रिकॉर्ड तोड़ेंगे। पिछले 10 साल में जितना मतदान हुआ है, उससे यादा मतदान हमारे बृथ में होगा। दूसरी बात कि मामूली विजय नहीं, हर बृथ पर भाजपा की 50 फीसदी से वोट यादा कैसे मिले, इसके लिए बृथ में रहने वाले हर नागरिकों का दिल जीतना है।



भाजपा को प्रचंड जीत दिलाएगी। अपने अपने बृथ पर आप जो मेहनत कर रहे हैं, उसके चलते आप भारी विजय प्राप्त करने ही वाले हैं। लेकिन एक साथीदार के नाते, दिल्ली भाजपा के कार्यकर्ताओं की तरफ देश देख रहा है। पूरा देश आपसे सीख रहा है। क्या इस चुनाव में विजय काफ़ी नहीं है। हर बृथ दो लक्ष्य तय कर सकता है। एक मतदान के पुराने सारे रिकॉर्ड तोड़ेंगे। पिछले 10 साल में जितना मतदान हुआ है, उससे यादा मतदान हमारे बृथ में होगा। दूसरी बात कि मामूली विजय नहीं, हर बृथ पर भाजपा की 50 फीसदी से वोट यादा कैसे मिले, इसके लिए बृथ में रहने वाले हर नागरिकों का दिल जीतना है।

### मौनी अमावस्या पर चलेंगी 150 से ज्यादा स्पेशन ट्रेनें हर चार मिनट पर मिलेंगी एक ट्रेन

नई दिल्ली (एजेंसी)। प्रयागराज स्थित महाकुम्भ नगर में सबसे बड़े स्नान पर्व मौनी अमावस्या पर करोड़ों की संख्या में आने वाले श्रद्धालुओं के लिए प्रयागराज रेल मंडल ने 150 से अधिक मेला स्पेशल ट्रेन चलाने की योजना तैयार कर ली है। अधिकारियों ने बुधवार को यह जानकारी दी। प्रयागराज रेलवे के सीनियर पीआरओ अमित मालवीय ने कहा कि मौनी अमावस्या के दिन प्रयागराज रेलवे 150 से अधिक मेला स्पेशल ट्रेन चलाएगा। उन्होंने बताया कि किसी स्टेशन से एक दिन में 150 से अधिक स्पेशल ट्रेनों का संचालन करना अपने आप में एक रिकॉर्ड होगा। मालवीय ने बताया कि प्रयागराज रेलवे से चलने वाली नियमित ट्रेनों और स्पेशल ट्रेनों की संख्या के अनुमान से मौनी अमावस्या के दिन लगभग हर 4 मिनट पर एक ट्रेन का संचालन होगा। उनके अनुसार सबसे अधिक रेलगाड़ियों प्रयागराज जंक्शन से चलेंगी,



इसके अलावा मण्डल के अन्य स्टेशनों से दिशावार स्पेशल गाड़ियों का संचालन किया जाएगा। उन्होंने बताया कि इसके अलावा नियमित ट्रेन का संचालन भी समय अनुसार

किया जाएगा। उन्होंने बताया कि किसी स्टेशन से एक दिन में 150 से अधिक स्पेशल ट्रेन का संचालन करना अपने आप में एक कीर्तिमान होगा। मालवीय का कहना था कि कुम्भ 2019 में मौनी अमावस्या के पर्व पर लगभग 85 मेला स्पेशल ट्रेनों का ही संचालन हुआ था। महाकुंभ 2025 में सभी रिकॉर्ड ध्वस्त होने का दावा: मालवीय ने दिव्य-भय्य महाकुम्भ 2025 में श्रद्धालुओं के सभी रिकॉर्ड ध्वस्त होने का दावा करते हुए कहा कि मकर संक्रांति के पहले अमृत स्नान के दिन लगभग 3.5 करोड़ से अधिक श्रद्धालुओं ने संगम स्नान किया, जिनके लिए प्रयागराज रेल मण्डल ने 101 मेला स्पेशल ट्रेन चलाई थी और यह अपने आप में एक रिकॉर्ड था। मालवीय का कहना है कि इसी के अनुरूप रेल प्रशासन महाकुम्भ के सबसे बड़े अमृत स्नान पर्व मौनी अमावस्या के लिए भी तैयारियां कर रहा है।

### केजरीवाल ने की मिडिल क्लास के लिए केंद्र सरकार से की 7 बड़ी मांग



नई दिल्ली (एजेंसी)। दिल्ली में विधानसभा चुनाव की तारीख नजदीक है। ऐसे में सभी राजनीतिक दल को लुभाने में लगे हुए हैं। चुनाव प्रचार में समाज के हर वर्गों के लिए कुछ न कुछ लुभावने वादे किए जा रहे हैं। इस बीच बुधवार को आम आदमी पार्टी के राष्ट्रीय संयोजक अरविंद केजरीवाल ने प्रेस कॉन्फ्रेंस को संबोधित किया और देश के मिडिल क्लास को लेकर कई जरूरी मुद्दों पर बात की। केजरीवाल ने ऐलान करते हुए कहा कि वह और कमिडिल क्लास की आवाज बनेंगे। आज से दो हफ्ते बाद देश का बजट आने वाला है। उनके मुँह उड़ाए जाएंगे। केजरीवाल ने मांग की है कि देश का अमला बजट मिडिल क्लास के लिए हो। दिल्ली के पूर्व मुख्यमंत्री और आम आदमी पार्टी के संयोजक अरविंद केजरीवाल ने कहा कि कई वादे धर्म और जाति के नाम पर किए जाते हैं। कई वादे समाज के निचले तबके के लिए किए जाते हैं। कई वादे उद्योगपतियों के लिए किए जाते हैं। कुछ लोग इनके वोट बैंक हैं।

### JDU का मणिपुर में समर्थन रहेगा जारी जदयू के राष्ट्रीय प्रवक्ता राजीव रंजन ने कहा

#### मणिपुर (एजेंसी)।

मणिपुर के जदयू प्रदेश अध्यक्ष ने एक लेटर जारी कर सियासी सनसनी मचा दी, जिसमें कहा गया था कि नीतीश कुमार के नेतृत्व वाली जनता दल (यूनाइटेड) ने मणिपुर में एन बीएन सिंह के नेतृत्व वाली भाजपा सरकार से अपना समर्थन वापस ले लिया है। इसके थोड़े देर बाद जदयू ने ऑफिशियल बयान जारी कर कहा कि ये भ्रम फैलाया गया, जदयू के प्रदेश अध्यक्ष को पद से हटा दिया गया है। उन्होंने पार्टी से पूछे बिना लेटर जारी कर दिया था। जदयू के राष्ट्रीय प्रवक्ता राजीव रंजन ने कहा कि मणिपुर में एनडीए को समर्थन जारी रहेगा।



को खराब कर सकते हैं। जदयू के साथ भाजपा की एनडीए सरकार बिहार में मजबूत है और इसे लेकर राजनीतिक कयासबाजी चलती रहती है।

बता दें कि मणिपुर में 2022 के विधानसभा चुनाव में जेडीयू ने छह सीटें जीतीं, लेकिन चुनाव के कुछ महीनों बाद, पार्टी के पांच विधायक भाजपा में चले गए थे, जिससे सत्तारूढ़ दल की संख्या मजबूत

### बांग्लादेशी घुसपैठियों को लेकर केंद्र सरकार ने सख्त रुख अपनाया

मुंबई (एजेंसी)। बांग्लादेशी घुसपैठियों को लेकर केंद्र सरकार ने सख्त रुख अपना लिया है। केंद्र सरकार ने महाराष्ट्र के मुख्य सचिव और पुलिस महानिदेशक को लिखित निर्देश दिया है कि वह बांग्लादेशी घुसपैठियों के खिलाफ सख्त कार्रवाई करें। केंद्रीय गृह मंत्रालय ने पूर्व सांसद राहुल रमेश शेवाले की मांग पर यह निर्देश जारी किया है। केंद्रीय गृह मंत्रालय ने महाराष्ट्र के मुख्य सचिव, पुलिस महानिदेशक और अन्य संबंधित एजेंसियों को बांग्लादेश और म्यांमार से महाराष्ट्र आने वाले अवैध प्रवासियों के खिलाफ तत्काल कानूनी कार्रवाई करने का निर्देश दिया है। शिवसेना के उप नेता और पूर्व सांसद राहुल रमेश शेवाले की केंद्रीय गृह मंत्री अमित शाह से बांग्लादेशी घुसपैठियों के खिलाफ सख्त कार्रवाई करने की मांग पर संज्ञान लेते हुए केंद्रीय गृह मंत्रालय ने यह निर्देश दिए हैं। फिल्म अभिनेता रैफ अली खान पर हमले के मामले में गिरफ्तार आरोपी के बांग्लादेशी घुसपैठिया होने पर अब बांग्लादेशी घुसपैठियों पर कार्रवाई तेज होने की संभावना है। महाराष्ट्र के मंत्री संजय शिरसाट ने सोमवार को कहा कि छत्रपति संभाजीनगर में रह रहे अवैध बांग्लादेशी नागरिकों का पता लगाने के लिए जिला, नगर निकाय अधिकारियों और पुलिस की मदद से एक सर्वेक्षण किया जाएगा। जिले के प्रभारी मंत्री शिरसाट ने संवाददाताओं से बातचीत में कहा कि अधिकारी उन बांग्लादेशियों का पता लगाएंगे, जिन्होंने अवैध रूप से आधार कार्ड, मतदाता पहचान पत्र और अन्य दस्तावेज हासिल किए हैं।





## आमजन 3 दिन तक कर सकेंगे राजभवन की ऐतिहासिकता का साक्षात्कार

**मीडिया ऑडीटर, भोपाल (एजेंसी)।** राज्यपाल श्री मंगुभाई पटेल के निर्देशानुसार गणतंत्र दिवस के उपलक्ष्य में राजभवन 25 जनवरी से 27 जनवरी 2025 तक आमजन के लिए खोला जा रहा है। इस अवधि में आमजन राजभवन की ऐतिहासिकता का साक्षात्कार कर सकेंगे। राज्यपाल के अपर मुख्य सचिव श्री के.सी. गुप्ता ने बताया कि नागरिक निर्धारित अवधि 25 और 27 जनवरी को दोपहर 2 बजे से शाम 7 बजे तक और गणतंत्र दिवस 26 जनवरी को प्रातः 11 बजे से दोपहर 2 बजे तक राजभवन का अवलोकन कर सकेंगे। राजभवन में गणतंत्र दिवस के अवसर पर नागरिकों को 1796 ई. की ऐतिहासिक तोप और 1887 ई. में बना सुन्दर वैक्रेट हॉल देखने मिलेगा। वैक्रेट हॉल का वास्तुशिल्प और झूमर विशेष दर्शनीय है। इसी प्रकार सदीपनि सभागार स्थित उपहार गैलरी, आर्टिफिशियल वाइल्ड लाइफ पर आधारित पंचतंत्र उद्यान, सुन्दर-सुसज्जित लॉन, विभिन्न प्रजातियों के मनमोहक फूल-पेड़-पौधे भी देख सकेंगे। राजभवन में आने वाले आगंतुकों का गेट नंबर-2 प्रवेश और निकस होगा। वाहन पार्किंग मिटो हॉल परिसर में रहेगी।

## राज्यपाल ने सिकल सेल स्क्रोनिंग लक्ष्य की समय पूर्व पूर्ति पर दी बधाई

**मीडिया ऑडीटर, भोपाल (एजेंसी)।** राज्यपाल श्री मंगुभाई पटेल ने सिकल सेल स्क्रोनिंग में शत प्रतिशत उपलब्धि के लिए प्रदेशवासियों को बधाई दी है। उल्लेखनीय है कि मध्यप्रदेश ने अब तक कुल 90 लाख 98 हजार 902 लोगों की सिकल सेल स्क्रोनिंग कर समय पूर्व वार्षिक लक्ष्य की पूर्ति करने की सफलता अर्जित की है। मध्यप्रदेश ने 53 लाख 87 हजार 892 सिकल सेल कार्ड वितरण कर, देश में प्रथम स्थान प्राप्त किया है। राज्यपाल श्री मंगुभाई पटेल ने कहा कि यह अत्यंत हर्ष और गर्व की बात है कि प्रधानमंत्री श्री नरेन्द्र मोदी ने 'सिकल सेल उन्मूलन का संकल्प मध्यप्रदेश की धरती से ही लिया है। प्रदेश सरकार भी वर्ष 2047 तक सिकल सेल उन्मूलन के लिए प्रतिबद्ध है। उन्होंने प्रदेशवासियों से आह्वान किया है कि सिकल सेल उन्मूलन प्रयासों के लिए आगे आएँ। सिकल सेल की जागरूकता में सहयोग कर प्रदेश को स्वस्थ और सशक्त बनाने में सक्रिय सहभागिता करें। राज्यपाल श्री मंगुभाई पटेल ने कहा कि प्रदेश में अब तक 90 लाख से अधिक सिकल सेल स्क्रोनिंग किया जाना संबंधित विभागों के एकजुट और एकमेव प्रयासों का नतीजा है। उन्होंने इस उपलब्धि में सहयोगी अधिकारी-कर्मचारियों, स्वयं सेवी संगठनों, मैदानी कार्यकर्ताओं को शुभकामनाएं दी हैं।

## 15 वें राष्ट्रीय मतदाता दिवस की शपथ 25 जनवरी को

**मीडिया ऑडीटर, भोपाल (एजेंसी)।** मंत्रालय स्थित सरदार वल्लभ भाई पटेल पार्क में 15 वें राष्ट्रीय मतदाता दिवस की शपथ 25 जनवरी को प्रातः 11 बजे दिलायी जायेगी। इसमें देश की लोकतांत्रिक परम्पराओं की मर्यादा को बनाए रखने तथा स्वतंत्र, निष्पक्ष एवं शांतिपूर्ण निर्वाचन की गरिमा को अधुण्ण रखते हुए, निर्भीक होकर, धर्म,वर्ग, जाति, समुदाय, भाषा अथवा अन्य किसी भी प्रलोभन से प्रभावित हुए बिना सभी निर्वाचनों में अपने मताधिकार का प्रयोग करने की शपथ ली जायेगी। सामान्य प्रशासन विभाग ने अधिकारियों-कर्मचारियों के साथ नागरिकों को जिलों में शपथ दिलाने के लिए प्रदेश के सभी संभागीय आयुक्त, कलेक्टर और मुख्य कार्यपालन अधिकारी जिला पंचायत को निर्देश जारी किये हैं।

## अब तक खरीदी गई 42 लाख मीट्रिक टन से अधिक धान

**मीडिया ऑडीटर, भोपाल (एजेंसी)।** खाद्य, नागरिक आपूर्ति एवं उपभोक्ता संरक्षण मंत्री श्री गोविंद सिंह राजपूत ने बताया है कि न्यूनतम समर्थन मूल्य पर अभी तक 6 लाख 61 हजार 777 किसानों से 42 लाख 95 हजार 161 मीट्रिक टन धान की खरीदी उपार्जन केन्द्रों में हो चुकी है। धान का उपार्जन 23 जनवरी 2025 तक किया जायेगा। धान कॉमन का न्यूनतम समर्थन मूल्य 2300 रुपये और धान ग्रेड-ए का 2320 रुपये है। किसानों के आधार लिंकड बैंक खातों में अभी तक 7855 करोड़ 98 लाख रुपये की राशि अंतरित कर दी गई है। खरीदी गई धान में से 38 लाख 18 हजार 332 मीट्रिक टन उपार्जित धान का परिवहन किया जा चुका है। कुल 11 लाख 79 हजार 448 मीट्रिक टन धान मिलसं को भेजी जा चुकी है। प्रदेश के बालाघाट में 5 लाख 47 हजार 336, कटनी 4 लाख 10 हजार 746, सतना 3 लाख 99 हजार 01, जबलपुर 3 लाख 76 हजार 76, रीवा 3 लाख 47 हजार 486, सिवनी 2 लाख 98 हजार 792, मण्डला 2 लाख 942, शहडोल 1 लाख 96 हजार 737, पन्ना 1 लाख 70 हजार 543, मैहर 1 लाख 68 हजार 200, नर्मदापुरम 1 लाख 65 हजार 152, सिंगरौली 1 लाख 44 हजार 30, उमरिया 1 लाख 28 हजार 750, सीधी 1 लाख 26 हजार 950, मऊगंज 97 हजार 491, अनुपपुर 97 हजार 420, दमोह 82 हजार 875, नरसिंहपुर 76 हजार 458, डिंडोरी 76 हजार 348, रायसेन 58 हजार 25, बैतूल 46 हजार 805, सोहौर 40 हजार 715, सागर विदिशा 1502, हरदा 1361, शिवपुरी 1246, मुर्ना 237, अलीराजपुर 56 और झाबुआ जिले में 18 मीट्रिक टन धान की खरीदी की जा चुकी है।

# किसानों को कम दरों पर उपलब्ध कराई जा रही है बीज, फर्टिलाइजर और मशीनरी की उपलब्धता

**मीडिया ऑडीटर, भोपाल (एजेंसी)।** राज्य सरकार किसानों के कल्याण के लिये संकल्पित होकर कार्य कर रही है। कृषि विभाग की योजनाओं से किसानों को लाभान्वित किया जा रहा है। विभाग द्वारा संचालित खाद्य एवं पोषण सुरक्षा कार्यक्रम अंतर्गत 5 लाख 15 हजार 772 हितग्राही लाभान्वित हुए हैं। इसी तरह मध्यप्रदेश राज्य मिलेट मिशन योजना से 66 हजार 412 किसानों को लाभ मिला है। इनके अंतर्गत किसानों को सस्ते दाम पर बीज, फर्टिलाइजर और मशीनरी उपलब्ध करवाई जा रही है।

केन्द्र सरकार से सहायता प्राप्त सब मिशन आत्म एग्रीकल्चर एक्सपेंशन आत्मा कार्यक्रम अंतर्गत कृषि विस्तार सेवाओं में सुधार एवं



सुदृढ़ीकरण का कार्य जारी है। इसके तहत कृषक प्रशिक्षण, कृषक भ्रमण, कृषि विज्ञान मेला, किसान संगोष्ठी आदि के द्वारा किसानों को कृषि की नवीनतम तकनीकी की जानकारी दी जा रही है। वर्ष 2023-24 में 2 लाख 35 हजार 767 किसानों को इसका लाभ मिला है। किसानों को विकासखण्ड, जिला एवं राज्य

# विमुक्त जाति के 5 छात्रावासों में विवेकानन्द केन्द्र कन्याकुमारी परीक्षा दें हंसते-हंसते कार्यक्रम संचालित करेगा

**मीडिया ऑडीटर, भोपाल (एजेंसी)।** प्रदेश के विमुक्त घुमन्तु और अर्द्धघुमन्तु कल्याण विभाग और विवेकानन्द केन्द्र कन्याकुमारी के बीच मंगलवार को विमुक्त घुमन्तु और अर्द्धघुमन्तु कल्याण राज्य मंत्री (स्वतंत्र प्रभार) श्रीमती कृष्णा गौर की उपस्थिति में एमओयू हुआ। प्रदेश के विमुक्त घुमन्तु और अर्द्धघुमन्तु कल्याण विभाग के 5 छात्रावासों में विवेकानन्द केन्द्र कन्याकुमारी की भोपाल शाखा परीक्षा दें हंसते-हंसते और संस्कार वर्ग की नियमित गतिविधियां संचालित करेगा। एमओयू में छात्रावास के बालक-बालिकाओं के समग्र व्यक्तित्व विकास को ध्यान में रखते हुए गतिविधियों को शामिल किया गया है। विमुक्त घुमन्तु एवं अर्द्धघुमन्तु विभाग की ओर से उप संचालक सुश्री दीप्ति कोटस्थाने और विवेकानन्द केन्द्र कन्याकुमारी शाखा भोपाल की ओर से प्रांत संगठक सुश्री रचना दीदी ने एमओयू पर हस्ताक्षर किये। इस अवसर पर संचालक विमुक्त घुमन्तु और अर्द्धघुमन्तु कल्याण विभाग श्री नीरज वशिष्ठ



और विवेकानन्द केन्द्र कन्याकुमारी शाखा भोपाल के प्रांत कार्यालय प्रमुख श्री सुरेशचन्द्र सोनी और सह प्रांत प्रमुख श्री मनोज गुप्ता भी

उपस्थित थे। विवेकानन्द केन्द्र कन्याकुमारी शाखा भोपाल द्वारा प्रदेश के विमुक्त घुमन्तु और

अर्द्धघुमन्तु विभाग के जिन 5 छात्रावासों में परीक्षा दें हंसते-हंसते कार्यक्रम संचालित होगा, उनमें विमुक्त जाति प्री-मेट्रिक बालक छात्रावास उज्जैन, प्री-मेट्रिक बालक छात्रावास गांधीनगर भोपाल, प्री-मेट्रिक बालक छात्रावास जीरापुर, प्री-मेट्रिक कन्या छात्रावास नेहरू नगर और प्री-मेट्रिक बालक छात्रावास राजगढ़ शामिल हैं।

परीक्षा दें हंसते-हंसते और संस्कार वर्ग की नियमित गतिविधियों में कहानी, खेल और गीतों के माध्यम से छात्र-छात्राओं में पढ़ाई के प्रति रूचि बनाये रखने पर जोर दिया जायेगा। इसके साथ ही छात्र-छात्राओं के संपूर्ण व्यक्तित्व विकास को केन्द्रित कर उन्हें शिक्षा दी जायेगी। साथ ही राष्ट्रीयता का भाव जागृत कर उन्हें राष्ट्र निर्माण में योगदान करने वाला सेवाभावी और कर्तव्यनिष्ठ नागरिक बनाना शामिल है। शुरुआती चरण में पाँच छात्रावासों में कार्यक्रम संचालित किये जा रहे हैं। भविष्य में विमुक्त घुमन्तु एवं अर्द्धघुमन्तु कल्याण विभाग के सभी छात्रावासों में कार्यक्रम आयोजित होंगे।

# ऑनलाइन बिल सुधार प्रक्रिया लागू, शहीदों की स्मृति में 30 जनवरी को मौन धारण

**मीडिया ऑडीटर, भोपाल (एजेंसी)।** क्या आपको बिजली बिल के संबंध में कोई शिकायत है ? अगर हाँ, तो अब न तो बिजली कार्यालय जाना पड़ेगा और न ही शिकायत हल होने में लगने वाले समय से परेशान होने की जरूरत है। अब मध्य क्षेत्र विद्युत वितरण कंपनी द्वारा शहरी एवं ग्रामीण क्षेत्र के बिजली उपभोक्ताओं की बिल संबंधी सभी शिकायतों को हल करने के लिए



ऑनलाइन बिल सुधार प्रक्रिया लागू कर दी गयी है। अब उपभोक्ताओं की बिल संबंधी शिकायत के संबंध में ऑनलाइन

कार्रवाई तेज कर दी गयी है।

गौरतलब है कि कंपनी द्वारा निर्धारित ऑनलाइन प्रक्रिया के तहत अब उपभोक्ताओं की आकलित खपत, अधिक राशि के बिल, गलत बिल जारी होने संबंधी इत्यादि शिकायतों को निर्धारित समयावधि में हल किया जाएगा। इससे उपभोक्ताओं का समय भी बचेगा और कंपनी की पारदर्शी सेवा का लाभ भी मिल सकेगा।

**मीडिया ऑडीटर, भोपाल (एजेंसी)।** भारत के स्वतंत्रता संग्राम में अपने जीवन का बलिदान देने वाले शहीदों की स्मृति में 30 जनवरी को प्रातः 11 बजे सभी शासकीय कार्यालयों में 2 मिनट का मौन रखा जाएगा। सामान्य प्रशासन विभाग ने सभी विभागाध्यक्ष, संभागीय आयुक्त और समस्त कलेक्टरों को इस आशय के निर्देश जारी किए हैं। शहीद दिवस को सम्पूर्ण गरिमा के साथ मनाने की अपेक्षा की गयी है। इस दिन को व्यापक रूप से आम जनता की भागीदारी से मनाए जाने के लिए प्रातः 11 बजे प्रदेश में कार्य और अन्य गतिविधियाँ रोककर दो मिनट का मौन रखा जाए। जहां कहीं संभव हो, दो मिनट के मौन की अवधि शुरू होने तथा समाप्त होने की सूचना सायरन बजाकर या आर्मी गन से दी जायेगी। सायरन 10ः59 बजे से 11 बजे

तक बजाए जाने चाहिए और दो मिनट के बाद 11ः02 बजे से 11ः03 बजे तक पुनः क्लियर सायरन बजाए जाने चाहिए।

जहां सायरन उपलब्ध हो वहां यह कार्यविधि अपनाई जाए। सिग्नल (जहां उपलब्ध हो), के अनुसार सभी व्यक्ति खड़े हो जाएं और मौन धारण करें। सभी शैक्षणिक संस्थाओं और सार्वजनिक उपक्रमों में शहीद दिवस को पूरी गम्भीरता के साथ मनाया जाये। स्वतंत्रता संग्राम और राष्ट्रीय एकता के बारे में वार्ताएं और भाषण आयोजित किए जाने के भी निर्देश दिये गये हैं।

भारत के स्वतंत्रता संग्राम में अपने प्राणों की आहुति देने वाले शहीदों की स्मृति में मंत्रालय स्थित सरदार वल्लभ भाई पटेल पार्क में 30 जनवरी को प्रातः 11 बजे दो मिनट का मौन धारण किया जाएगा।

## उपभोक्ताओं के खातों में पहुंची 54 करोड, 62 लाख से अधिक की सब्सिडी

**मीडिया ऑडीटर, भोपाल (एजेंसी)।** मध्य क्षेत्र विद्युत वितरण कंपनी द्वारा अपने क्षेत्रान्तर्गत आने वाले भोपाल, नर्मदापुरम, ग्वालियर एवं चंबल संभाग के जिलों में पीएम सूर्यघर मुफ्त बिजली योजना के तहत अब तक कुल 8 हजार 170 उपभोक्ता पंजीकृत हुए हैं। इनमें से 7 हजार 14 उपभोक्ताओं को 54 करोड, 62 लाख 59 हजार रुपये की राशि सब्सिडी के रूप में उनके खातों में जमा कराई जा चुकी है। कंपनी के प्रबंध संचालक श्री क्षितिज सिंघल ने प्रधानमंत्री सूर्य घर योजना से संबंधित कार्यों की प्रगति की समीक्षा के दौरान रजिस्टर्ड उपभोक्ताओं से अपील की है कि वे प्रधानमंत्री सूर्य घर योजना में ऑनलाइन रजिस्ट्रेशन उपरांत विद्युत वितरण कंपनी में रजिस्टर्ड अधिकृत वेंडर से ही सौर ऊर्जा संयंत्र लगावाएं। उन्होंने कहा कि देश के करोड़ों घरों को मुफ्त बिजली उपलब्ध कराने के उद्देश्य से पीएम सूर्य घर योजना प्रारंभ की गई है। लोगों को इस योजना का लाभ मध्य क्षेत्र विद्युत वितरण कंपनी द्वारा प्रदान किया जा रहा है। प्रबंध संचालक ने कहा कि इस योजना के तहत एक किलोवाट सोलर संयंत्र लगाने पर 30 हजार रुपये, दो किलोवाट सोलर संयंत्र लगाने पर 60 हजार रुपए तथा तीन किलोवाट या उससे ऊपर 10 किलोवाट तक के सोलर संयंत्र स्थापना पर 78 हजार रुपए की सब्सिडी केन्द्र सरकार द्वारा दी जा रही है। गौरतलब है कि पीएम सूर्यघर मुफ्त बिजली योजना का शुभारंभ 13 फरवरी 2024 को हुआ था। तब से लेकर अब तक हजारों बिजली उपभोक्ताओं को योजना से जोड़ा गया है। योजना में शामिल होने के लिए पीएम सूर्य घर योजना की वेबसाइट पर जाकर आवेदन किया जा सकता है। इसके अलावा अधिक जानकारी के लिए कंपनी की वेबसाइट अथवा उपाय एप, वॉट्सएप चैटबॉट व टोल फ्री नं. 1912 पर भी संपर्क किया जा सकता है।

# मंत्री विश्वास सारंग ने तृतीय दिग्विजय सिंह मेमोरियल शूटिंग चैंपियनशिप का किया शुभारंभ

**मीडिया ऑडीटर, भोपाल (एजेंसी)।** सहकारिता, खेल एवं युवा कल्याण मंत्री श्री विश्वास कैलाश सारंग ने मंगलवार को मध्यप्रदेश शूटिंग एकेडमी, भोपाल में तृतीय दिग्विजय सिंह मेमोरियल शूटिंग चैंपियनशिप का शुभारंभ किया। इस अवसर पर मंत्री श्री सारंग ने शूटिंग अकादमी में नवनिर्मित रिसिप्शन भवन और स्टाफ क्वार्टर एवं मध्यप्रदेश राज्य युडुसवारी अकादमी में बने स्टाफ क्वार्टर और अस्तबल का लोकार्पण भी किया। मंत्री श्री सारंग ने स्व. श्री दिग्विजय सिंह को श्रद्धांजलि अर्पित की। उन्होंने कहा कि स्व. श्री दिग्विजय सिंह एक दूरदर्शी नेता थे, जिन्होंने 1999 से 2010 तक एनआरएआई (नेशनल राइफल एसोसिएशन ऑफ

इंडिया) के अध्यक्ष के रूप में शूटिंग खेल को प्रोत्साहन देने के लिए सराहनीय कार्य किए। उनकी स्मृति में आयोजित यह चैंपियनशिप प्रदेश के खिलाड़ियों को नई प्रेरणा और बेहतर अवसर प्रदान करेगी। मंत्री श्री सारंग ने कहा कि प्रधानमंत्री श्री नरेंद्र मोदी के विकसित भारत 2047 के संकल्प को साकार करने में युवाओं की अहम भूमिका होगी। उन्होंने युवाओं के शारीरिक और मानसिक विकास को प्राथमिकता देने की आवश्यकता पर बल देते हुए कहा कि खेलों से युड़ाव उन्हें एक बेहतर भविष्य प्रदान करेगा। उन्होंने कहा कि खेलों में युवाओं को आकर्षित करने के लिए अभिभावकों को अपनी सोच में सकारात्मक बदलाव लाना होगा। उन्हें यह विश्वास

दिलाना होगा कि खेलों में उनके बच्चों का भविष्य सुरक्षित है। इसके लिये विभाग द्वारा अनेक कार्यक्रम एवं योजनाएं प्रारंभ की गई हैं, जिसके दूरगामी परिणाम देखने को मिलेंगे। मंत्री श्री सारंग ने शूटिंग में खिलाड़ियों के प्रदर्शन की सराहना करते हुए कहा कि प्रदेश के शूटिंग खिलाड़ी विश्व स्तर पर अपनी पहचान बना रहे हैं। उन्होंने कहा कि ओलंपिक एवं पैरालंपिक में पदक जीतकर प्रदेश का मान बढ़ाया है। मंत्री श्री सारंग ने कहा कि यह हमारे लिए अत्यंत गौरव का क्षण है कि भारतीय ओलंपिक शूटिंग टीम के खिलाड़ियों ने मध्यप्रदेश शूटिंग अकादमी में प्रशिक्षण प्राप्त कर अंतर्राष्ट्रीय स्तर पर पदक हासिल किए हैं। यह उपलब्धि प्रदेश की खेल अधोसंरचना और हमारे

खिलाड़ियों की कड़ी मेहनत का प्रमाण है। मंत्री श्री सारंग ने कहा कि राज्य सरकार खेल अधोसंरचना को सुदृढ़ बनाने और खिलाड़ियों को विश्वस्तरीय सुविधाएं प्रदान करने के लिए निरंतर प्रयासरत है। खेल और खिलाड़ियों के विकास के प्रति यह प्रतिबद्धता ही मध्यप्रदेश को खेलों का उत्कृष्ट केंद्र बना रही है। मंत्री श्री सारंग ने चैंपियनशिप में भाग ले रहे सभी प्रतिभागियों को शुभकामनाएं दीं और उन्हें अपने सर्वश्रेष्ठ प्रदर्शन के लिए प्रेरित किया। उन्होंने कहा कि खेल प्रतियोगिता न केवल खिलाड़ियों की प्रतिभा को निखारने का अवसर है, बल्कि उन्हें राष्ट्रीय और अंतर्राष्ट्रीय स्तर पर पहचान दिलाने का मार्ग भी प्रशस्त करेगी।







# विचार

## कब तक अनसुलझा रहेगा नेताजी की मौत का रहस्य?

भारतीय स्वतंत्रता संग्राम के महानायक नेताजी सुभाष चंद्र बोस की मौत का रहस्य आज भी अनसुलझा है। दरअसल उनकी मृत्यु के संबंध में कई दशकों से यही दावा किया जाता रहा है कि 18 अगस्त 1945 को सिंगापुर से टोक्यो ( जापान ) जाते समय ताइवान के पास फार्मोसा में उनका विमान दुर्घटनाग्रस्त हो गया था और उस हवाई दुर्घटना में उनका निधन हो गया था। नेताजी ने 16 अगस्त 1945 को टोक्यो से ताइपेई के लिए उड़ान भरी थी और जापानी द्वितीय विश्व युद्ध का उनका विमान 18 अगस्त की सुबह ताइपेई के पास दुर्घटनाग्रस्त हो गया था। उसके बाद जापान सरकार द्वारा घोषणा की गई थी कि उस दुर्घटना में विमान में सवार सभी 25 लोगों की मौत हो गई, जिनमें नेताजी सुभाष चंद्र बोस भी शामिल थे। 18 अगस्त 1945 को ताइवान के ताइपेई में विमान दुर्घटना में उनकी मौत की जापान सरकार द्वारा की गई आधिकारिक घोषणा को भारत सरकार ने भी स्वीकार कर लिया था लेकिन आज भी कई लोग इसे मानने को तैयार नहीं हैं। दरअसल उनके जीवित होने और गुमनामी में जीवन जीने के दावे किए जाते रहे हैं और इस विषय पर कई बार जांच भी हुई है। हालांकि नेताजी के जीवित होने का दावा करने वाले लोगों ने कई बार अपने दावों का समर्थन करने के लिए सबूत पेश किए लेकिन उन सबूतों को प्रायः संदिग्ध माना गया है और कहा जाता रहा है कि उनके जीवित होने के दावे के समर्थन में कोई ठोस सबूत नहीं हैं।

दरअसल नेताजी का शव कभी नहीं मिला और कुछ अन्य कारणों से भी उनकी मौत के दावों पर आज तक विवाद बरकरार है। उनकी मृत्यु का रहस्य जानने के लिए विभिन्न सरकारों द्वारा पूर्व में कुछ आयोगों का गठन भी किया जा चुका है और कोलकाता हाईकोर्ट द्वारा नेताजी के लापता होने के रहस्य से जुड़े खुफिया दस्तावेजों को सार्वजनिक करने की मांग पर सुनवाई के लिए स्पेशल बेंच भी गठित की गई किन्तु अभी तक रहस्य से पर्दा नहीं उठा है। फैजाबाद के गुमनामी बाबा से लेकर छत्तीसगढ़ के रायगढ़ जिले तक में नेताजी के होने संबंधी कई दावे भी पिछले दशकों में पेश हुए किन्तु सभी की प्रामाणिकता संदिग्ध रही और नेताजी की मौत का रहस्य यथावत बरकरार है। हालांकि जापान सरकार बहुत पहले ही इस बात की पुष्टि कर चुकी है कि 18 अगस्त 1945 को ताइवान में कोई विमान हादसा हुआ ही नहीं और भारत सरकार द्वारा कुछ समय पूर्व सार्वजनिक की गई नेताजी से संबंधित कुछ गोपनीय फाइलों में मिले एक नोट से तो यह सनसनीखेज खुलासा भी हुआ कि 18 अगस्त 1945 को हुई कथित विमान दुर्घटना के बाद भी नेताजी ने तीन बार 26 दिसम्बर 1945, 1 जनवरी 1946 तथा फरवरी 1946 में रेडियो द्वारा राष्ट्र को सम्बोधित किया था। इस खुलासे के बाद से ही नेताजी की मौत का रहस्य और गहरा गया था।

# युद्धमुक्त विश्व के ट्रंप के संकल्पों की रोशनी

ललित गर्ग

राष्ट्रपति के तौर पर अपने दूसरे कार्यकाल पर लौटने से पहले ट्रंप ने 'तीसरा विश्व युद्ध' रोकने की कसम खाकर दुनिया में शांति, अमन एवं अयुद्ध की संभावनाओं को बल दिया है। 47वें राष्ट्रपति के रूप में ट्रंप ने शपथ से एक दिन पहले गाजा में हुए युद्ध विराम का क्रेडिट भी लिया। रूस और यूक्रेन युद्ध भी खत्म करने की प्रतिबद्धता दोहरायी गयी है। बावजूद इनके विश्व युद्ध के कयास तेजी से लग रहे हैं। इसे लेकर भी कई सवाल उठते हैं कि या सच में तीसरा विश्व युद्ध होना इतना आसान है? लेकिन डोनाल्ड ट्रंप ने कहा, 'मैं यूक्रेन में युद्ध खत्म कर दूंगा। मैं मध्य पूर्व में अराजकता रोक दूंगा और मैं तीसरे विश्व युद्ध को होने से रोक दूंगा।



' निश्चित ही ट्रंप के इन संकल्पों से अमेरिका में एक नए युग का आगाज हो रहा है, जो दुनिया में भी एक नई युद्ध मुक्त समाज-संरचना के बड़े बदलावों की ओर इशारा कर रहा है। राष्ट्रपति चुने जाने के बाद से ही ट्रंप कई संकेत ऐसे दे चुके हैं, जिनसे लगने लगा है कि दुनिया बदलने वाली है। ये बदलाव इस बात पर केंद्रित रहेंगे कि अमेरिका को फिर एक बार महान बनना है। यह 'मेक अमेरिका ग्रेट अगेन' का नारा डोनाल्ड ट्रंप की एक नई पहचान बन गया है और बहुत संभावना है कि इस बार ट्रंप अपने सपने को साकार करने के लिए दुस्साहस का भी परिचय देते हुए युद्ध की मानसिकता वाले देशों की सोच में बदलाव का कारण बन जाये।

विश्व में अनेक देशों के बीच युद्ध चल रहे हैं एवं ऐसे ही युद्ध की व्यापक संभावनाएं बनी हुई हैं। विश्व युद्ध कई कारणों से शुरू हो सकते हैं। जैसे राष्ट्रवाद यानी अपने देश के प्रति अत्यधिक लगाव और अन्य देशों के प्रति घृणा। जब राष्ट्रवाद चरम पर पहुंच जाता है तो युद्ध की स्थिति पैदा हो सकती है या फिर एक शक्तिशाली देश दूसरे देशों पर अपना अधिकार जमाना चाहता है, तो इससे युद्ध की स्थिति पैदा हो सकती है। इसके अलावा देशों के बीच आर्थिक प्रतिस्पर्धा भी युद्ध का कारण बन सकती है। साथ ही धार्मिक मतभेद भी युद्ध का

कारण बन सकते हैं और किसी देश में राजनीतिक अस्थिरता होने पर पड़ोसी देशों में भी अशांति फैल सकती है और युद्ध की स्थिति पैदा हो सकती है। युद्ध की इन व्यापक संभावनाओं पर ट्रंप के संकल्प से विराम लगना विश्व की समाज-व्यवस्था, आर्थिक विकास एवं सह-जीवन के लिये एक शुभ संकेत है। क्योंकि विश्व युद्ध के परिणाम बहुत ही विनाशकारी होते हैं। इसमें लाखों लोग अपनी जान गंवा देते हैं। युद्ध से देशों की अर्थव्यवस्था को भी भारी नुकसान पहुंचता है। साथ ही युद्ध से समाज में अस्थिरता फैल जाती है, महंगाई, बेरोजगारी, गरीबी बढ़ जाती है और युद्ध के बाद देशों के राजनीतिक नक्शे में बदलाव आ सकता है।

अमेरिका दुनिया में अमन चाहता है और नये राष्ट्रपति ट्रंप ने यदि किसी भी देश के युद्ध में सेना नहीं भेजने का संकल्प लिया है तो इससे दुनिया में युद्ध की संभावनाओं पर विराम लगना तय है। क्योंकि अब तक शक्तिशाली राष्ट्र अमेरिका ही दुनिया मे युद्ध की भूमि तैयार करता रहा है, अपनी सेना एवं सैन्य सामान भेज कर युद्ध की भूमि को उर्वरा बनाता रहा है। विश्व समुदाय कई संकटों का सामना कर रहा है- संघर्ष और हिंसा, आतंक एवं अलगाव, युद्ध एवं राजनीतिक वर्चस्व, गरीबी एवं बेरोजगारी, लगातार सामाजिक-आर्थिक

असमानताएँ, पर्यावरणीय संकट और दुनिया भर के लोगों के स्वास्थ्य और भलाई के लिए चुनौतियाँ आदि जटिलतर स्थितियों के बीच ट्रंप के नये संकल्प एवं योजनाओं की महत्वपूर्ण भूमिका हो सकती है। आज युद्ध और तनाव की समस्या बढ़ती जा रही है। हथियारों का उत्पादन लगातार बढ़ता जा रहा है। हर देश परमाणुशक्ति संपन्न बनने के लिए प्रयासरत है। यह एक अजीबोगरीब स्थिति है। युद्ध की आशंका को खत्म करने के लिए हथियारों का जखीरा बढ़ाया जा रहा है। पहले बीमारी पैदा की जा रही है, फिर उसके इलाज का उपाय ढूँढा जा रहा है। इसमें अब तक अमेरिका की ही सर्वाधिक भूमिका रही है, लेकिन अब उसके नये राष्ट्रपति की युद्धमुक्त विश्व संरचना की सोच से दुनिया में शांति एवं अमन कायम होगा। युद्ध से कभी किसी का भला नहीं होता। वह सदैव अपने पीछे दुख भरी यादें छोड़कर जाता है। युद्ध से किसी मां का बेटा उसे बिछड़ जाता है, किसी बहन का भाई उससे बिछड़ जाता है, कोई स्त्री अपने पति को खो देती है, कोई बेटा अपने पिता को खो देती है। इस तरह युद्ध केवल जान लेता है। इसके अलावा युद्ध से संपत्ति भी नष्ट होती है एवं विकास अवरूद्ध होता है। इसके विपरीत यदि सब जगह शांति हो, लोग आपस में नहीं लड़ें, देशों में आपस में युद्ध नहीं हो, तो विकास होता है।

ट्रंप ने अमेरिकी राजनीति के तेवर-कलेवर को तो बदला ही है और वह वहां लोकतंत्र को भी बदलने जा रहे हों, तो कोई आश्चर्य नहीं। उनकी टीम के अनेक दिग्गज परिवर्तन के आकांक्षी हैं। न जाने कितने परिवर्तन ट्रंप के शासन में लागू होंगे। उम्मीद करनी चाहिए कि ट्रंप की नई टीम अमेरिकी परंपराओं का यथासंभव निर्वाह करते हुए ही देश को फिर से महान बनाएगी। लेकिन इस बार अमेरिकी परम्पराओं में युद्ध एवं हिंसा के स्थान पर शांति, विकास एवं हथियार मुक्ति के संकल्प होना बड़ी एवं राहतभरी बात है। हालांकि, अमेरिका को महान बनाने के अभियान पर कई सवाल भी हैं। क्या अमेरिकी निर्णायकों ने मान लिया है कि अमेरिका अब महान नहीं रहा? इस अभियान के नाम से तो शायद यही लगता है कि अमेरिकी विचारकों ने अपने देश के महान न रह पाने की वजहों का पता भी लगा लिया है। उनकी नजर उन अमेरिकी चालाकियों पर भी निस्संदेह पड़ी होगी, जिनकी वजह से अमेरिकियों की अक्सर आलोचना होती है। इन वजहों में युद्ध एवं हथियारों की होड़ बड़ी वजह रही है। अनेक राजनीतिक विश्लेषकों का मानना है कि युद्ध, हिंसा, आतंकमुक्त नये अमेरिका को विकसित करने एवं विश्व में शांति के संकल्प को देखते हुए अमेरिका को शुरू से ही भारत के साथ खड़ा रहना चाहिए। भारत दुनिया का सबसे बड़ा लोकतंत्र है और अमेरिका सबसे पुराना जीवित लोकतंत्र है, दुनिया में युद्ध एवं आतंक के खिलाफ भारत हमेशा अग्रसर रहा है, युद्ध का अंधेरा मिटाने, शांति का उजला करने एवं अहिंसा-सहजीवन की कामना ही भारत का लक्ष्य रहा है। इसीलिये भारत के प्रधानमंत्री नरेन्द्र मोदी लगातार युद्ध विराम की कोशिश करते रहे हैं।

ट्रंप के राष्ट्रपति बनने के बाद भारत और अमेरिका के रिश्तों पर क्या असर होगा, इसे लेकर विशेषज्ञ कई तरह की उम्मीदें जता रहे। जानकारों के मुताबिक, ट्रंप के आने से भारत और अमेरिका के संबंध और गहरे होंगे। चीन को लेकर दोनों देशों की चिंता इन्हें करीब लाएगी। यह ट्रेंड पिछले पांच अमेरिकी राष्ट्रपतियों के कार्यकाल जैसा ही रहेगा। क्राइ और मजबूत होगा। प्रशासन के कई विभागों में भारत के अच्छे संबंध बनेंगे। राजनीतिक और वैचारिक तालमेल भी अच्छा रहने की उम्मीद की जा रही। इसके साथ ही रक्षा, खुफिया और सुरक्षा मामलों में दोनों देशों के बीच भरोसा बढ़ेगा। टेक्नोलॉजी में सहयोग की संभावनाएं बढ़ने के आसार हैं। सबसे अहम है भारत की युद्ध एवं आतंक मुक्त विश्व बनाने की योजना, इसको लेकर ट्रंप भी आगे आये है जो नये सूरज का अभ्युदय है। लेकिन ट्रंप का नया दौर कहीं मौखिक हमलों या कटु उद्गारों तक ही सीमित न रह जाए। इसके लिये जरूरी है कि वह भारत की शांतिपूर्ण नीतियों एवं योजनाओं को अग्रसर करें। भारत सहित तमाम दुनिया यही उम्मीद करेगी कि ट्रंप दुनिया में चल रहे बड़े युद्धों और छद्म युद्धों को रोकने में सफलता हासिल करें साथ ही आतंकवाद के खिलाफ ईमानदार रवैया अपनाये ताकि नई उबरती उपरती दुनिया में अमेरिकी सचमुच महानता का वरन कर सके।

# केजी से पीजी तक फी एजुकेशन और मुफ्त इलाज- कब साकार होगा यह सपना

संतोष पाठक


भारतीय जनता पार्टी ने दिल्ली विधानसभा चुनाव को लेकर 21 जनवरी 2025 को जारी किए गए अपने दूसरे संकल्प पत्र में यह वादा किया है कि दिल्ली की सत्ता में आने पर पार्टी जरूरतमंद छात्रों को केजी से पीजी तक फी शिक्षा देगी। इस पर पलटवार करते हुए आम आदमी पार्टी के सुप्रिमो अरविंद केजरीवाल ने आरोप लगाया है कि दिल्ली की सत्ता में आने पर भाजपा मुफ्त शिक्षा और मुफ्त इलाज बंद कर देगी।

राजनीतिक आरोप-प्रत्यारोप से अलग हटकर देखा जाए तो फी एजुकेशन का यह मसला अपने आप में बहुत ही गंभीर मसला है और दुर्भाग्य से इस परिस्थिति के लिए इस देश के सभी राजनीतिक दल जिम्मेदार है। आज कोई भी राष्ट्रीय या बड़ा क्षेत्रीय दल सार्वजनिक शिक्षा और स्वास्थ्य की बदहाली के लिए अपने आपको जिम्मेदार से मुक्त नहीं बता सकता है क्योंकि लगभग सभी राजनीतिक दलों ने कभी न कभी सत्ता का सुख जरूर भोगा है। गठबंधन राजनीति के दौर में, देश की राजनीति में सक्रिय ज्यादातर राजनीतिक दल या तो केंद्र की सत्ता में भागीदार रहे हैं या किसी ना किसी राज्य में सरकार चला चुके हैं या वर्तमान में भी चला रहे हैं।

वास्तविकता तो यह है कि भारत जैसे कल्याणकारी राज्य में मुफ्त शिक्षा और मुफ्त इलाज जैसे बेसिक दायित्वों से लगभग सभी सरकारों ने पछा झाड़ लिया है। मुफ्त शिक्षा में कई तरह की शर्तें लगा दी गई हैं। सरकारी

स्कूलों की हालत हर गुजरते दिन के साथ खराब होती जा रही है। देश की राजधानी दिल्ली के सरकारी स्कूलों में जब साइंस और मैथ्स जैसे विषयों के अध्यापकों की भारी कमी है तो देश के अन्य राज्यों के स्कूलों का अंदाजा आप लगा सकते हैं। देशभर के सरकारी स्कूलों में मिलने वाली ड्रेस की गुणवत्ता और किताबों पर लगातार सवाल उठते रहते हैं। एनसीईआरटी तो समय पर किताब छपवाना ही भूल गई है। मिड डे मील ने तो स्कूलों में पढ़ाई की हालत और ज्यादा खराब कर दी है लेकिन इसके विकल्प की भी कोई तलाश नहीं की जा रही है।

सरकारी अस्पतालों की हालत भी कितनी दयनीय हो चुकी है, यह सब जानते हैं। दिल्ली के एम्स जैसे अस्पताल में भी ऑपरेशन की डेट कई-कई साल बाद मिलने की खबरें लगातार आती हैं। एम्स और सफदरजंग जैसे अस्पतालों के इर्द-गिर्द खुल चुके सैकड़ों प्राइवेट लैब्स यह बताने के लिए काफी है कि इन दोनों सरकारी अस्पतालों में मुफ्त इलाज की आस में आने वाले लोगों को हजारों रुपए खर्च कर बाहर से ही जांच करवाना पड़ता है। सरकारी अस्पताल में पूरी दवाई मिल जाए, इसकी उम्मीद तो अब लोग वर्षों पहले ही छोड़ चुके हैं लेकिन अब उचित जांच और उचित इलाज की उम्मीद भी दम तोड़ती नजर आ रही है। जब दिल्ली के सरकारी अस्पतालों की हालत इतनी खराब है तो आप देश के अन्य राज्यों के सरकारी अस्पतालों की दुर्दशा का अंदाजा बखूबी लगा सकते हैं। विडंबना देखिए कि, सरकारों ने इस बारे में अब सोचना तक छोड़



दिया है, कार्रवाई के बारे में तो भूल ही जाइए। आंकड़े बताते हैं कि देश में डॉक्टरों की बड़े पैमाने पर कमी है लेकिन एमबीबीएस जैसे बेसिक डॉक्टर की पढ़ाई पर भी सरकार का फोकस नहीं है , जिससे इस कमी को दूर किया जा सकता है।



मीडिया रिपोर्ट्स के मुताबिक, पिछले साल 13 लाख से ज्यादा विद्यार्थियों ने नीट परीक्षा को क्रांतिपाई किया था लेकिन देश में एमबीबीएस की सीटें एक लाख 8 हजार के लगभग ही है। इसमें से भी सरकारी सीटें सिर्फ 56 हजार के लगभग ही है। प्राइवेट मेडिकल

कॉलेजों में एक साल की फीस एक से डेढ़ करोड़ के बीच है यानी एमबीबीएस की चार सालों की पढ़ाई के लिए प्राइवेट कॉलेजों में 4 करोड़ से लेकर 6 करोड़ तक सिर्फ फीस ही देनी होगी। अब इसमें बाकी खर्चों को भी जोड़ लीजिए। सोचिए, इस हालत में भला मिडिल क्लास का कौन सा परिवार अपने बच्चों को डॉक्टर बनाने के बारे में सोच सकता है ? सरकारों ने लोगों को मुफ्त और उचित इलाज नहीं दे पाने की अपनी नाकामी को छिपाने के लिए बीमा योजनाओं का सहारा लेना शुरू कर दिया है। जिन योजनाओं का फायदा आम लोगों से ज्यादा प्राइवेट अस्पतालों को ही हो रहा है।

फी, फ्री और रेवडियों के इस दौर में सरकारों ने अपनी प्रार्थमिक जिम्मेदारियों से पछा झाड़ लिया है। यह अपने आप में सबसे बड़ी चिंता का विषय है। लेकिन कभी न कभी तो इस देश के बड़े तबके खासतौर से लाभार्थी वर्ग के लोगों को आगे बढ़कर सरकारों से और राजनीतिक दलों से यह कहना ही होगा कि, आप हमें बेवकूफ बनाना बंद कीजिए। सरकारी स्कूलों एवं कॉलेजों की हालत ठीक कीजिए, सरकारी अस्पतालों की हालत ठीक कीजिए, अध्यापकों और डॉक्टरों की कमी को दूर कीजिए, बिना किसी भेदभाव के सरकारी स्कूलों में पढ़ने वाले सभी बच्चों के लिए मुफ्त शिक्षा और सरकारी अस्पतालों में जाने वाले सभी लोगों के लिए मुफ्त इलाज की व्यवस्था को हर कीमत पर और हर हाल में सुनिश्चित कीजिए।



# अवैध संबंध बना रायपुर में मां-बेटी के मर्डर की वजह पहले महिला की नस काटकर गला घोंटा, नाबालिग को मारकर लाश से किया रेप

मीडिया ऑडीटर, रायपुर (एजेंसी)। रायपुर में डबल मर्डर केस में खुलासा हुआ है। मां और बेटी की हत्या अवैध संबंध के बाद ब्लैकमेलिंग की वजह से की गई। इस मामले में आरोपी ने पहले मां की नस काट कर उसका गला घोटा। फिर बेटी की भी गला घोटकर हत्या कर दी। इसके बाद नाबालिग की लाश के साथ रेप भी किया। पुलिस ने मृतिका के पूर्व बॉयफ्रेंड और उसकी पत्नी को गिरफ्तार किया है। रायपुर एसएसपी डॉ. लाल उम्रेद सिंह से मिली जानकारी के मुताबिक, 31 दिसंबर को रायपुर के खमतलाई इलाके में एक नाले में नाबालिग लड़की की लाश मिली। लड़की की उम्र करीब 14 साल थी। पोस्टमार्टम रिपोर्ट में नाबालिग से रेप भी आया: 14 साल की लड़की की लाश मिलने के बाद पुलिस आसपास पता तलाशी करते हुए अगले दिन धनेली गांव में लड़की के घर पहुंची। पता चला कि, घर के अंदर ही उसकी मां हमीदा बेगम की लाश पड़ी थी। महिला के दोनों हाथ की नस कटी हुई थी आसपास खून बिखरा हुआ था। डबल मर्डर केस में पोस्टमार्टम रिपोर्ट में पता चला कि, हमीदा की



हत्या हाथ की नस काटने के बाद गला दबाने से हुई। इसके अलावा नाबालिग बेटी की हत्या भी गला दबाकर आई। लेकिन हत्यारे ने हत्या के बाद नाबालिग की लाश से रेप भी किया था। इसके बाद पुलिस ने अड़ोस-पड़ोस और रिश्तेदारों को मिलाकर करीब 50 से ज्यादा लोगों से पूछताछ की। 30 किलोमीटर इलाके में हजारों सीसीटीवी खंगाले: पूछताछ में पता चला कि, हमीदा के घर पर एक ऑटो वाला अक्सर आया जाया करता था। घटनास्थल के आसपास सीसीटीवी कैमरे नहीं होने और ब्लाइंड स्पॉट होने की वजह से पुलिस के लिए मुश्किल हो गई। जांच टीम ने 30 किलोमीटर के इलाके में हजारों सीसीटीवी कैमरे खंगाले। इसके बाद एक सदिध ऑटो नंबर के आधार पर ऑटो चालक भरत दास दीवान को हिरासत में लिया गया। ब्लैकमेलिंग से पोरशान होकर की वारदात: आरोपी भरत दास ने शुरुआत में पुलिस को उलझाने का प्रयास किया लेकिन कड़ाई से पूछताछ पर उसने सच उगल दिया। ऑटो ड्राइवर भरत ने बताया कि यह हत्या उसने अपनी पत्नी अनीता लहरे के साथ मिलकर की है। आरोपी पहले हमीदा के घर के पास रहता था। उस दौरान हमीदा के साथ उसका अवैध संबंध बन गया। इसके बाद वह धनेली से शिवानंद नगर में शिफ्ट हो गया। कुछ दिनों बाद हमीदा उसे शादी करने के लिए जबरदस्ती करने लगी। पैसों की मांग करने लगी, पैसे नहीं देने पर केस में फंसाने की धमकी देने लगी। इस बीच आरोपी एक दूसरी महिला अनीता के साथ रहने लगा था। उसने यह बात अनीता को बताई। तब दोनों ने मिलकर हमीदा को रास्ते से हटाने का प्लान बनाया। नाबालिग लड़की को अपने घर लाया आरोपी: आरोपी हमीदा



को मारने से पहले नाबालिग बेटी को किसी बहाने अपने घर शिवानंद नगर ले आया। अनीता के भी चार बच्चे हैं, जिसे उसने पहले ही गांव भेज दिया था। अब आरोपी 31 दिसंबर के शाम हमीदा के घर पहुंचा। उसने चाकू से हमीदा के दोनों हाथ की नस काट दी फिर उसने गला दबा दिया। फिर उसने लाश को कंबल से ढक दिया। मृतका की बच्ची को पता चला राज: आरोपी भरत हत्या करके वापस अपने घर लौटा और उसने अनीता को पूरी बात बताई। इस दौरान नाबालिग लड़की ने मां की हत्या की बात सुन ली। इस पर भरत और अनीता ने मिलकर 14 साल की लड़की का भी गला दबा दिया। भरत ने नाबालिग की लाश ठिकाने लगाने के बहाने दूसरे कमरे में ले गया और रेप भी किया। इसके बाद नाबालिग की लाश को नाले में फेंक दिया। पुलिस ने आरोपियों के पास से हत्या में इस्तेमाल चाकू, ई-रिक्शा और दो मोबाइल फोन जब्त किया है। दोनों आरोपियों को जेल भेज दिया गया है। इस मामले में एंटी क्राइम यूनिट, धरसीवा थाना और सिलियारी चौकी प्रभारी को एसएसपी ने 10 हजार नगद इनाम देने की घोषणा की है।

## पानी की टंकी के विवाद में महिला की हत्या पिता-पुत्र समेत तीन को 5-5 साल की सजा, डंडे-पत्थर से ले ली थी जान



मीडिया ऑडीटर, जांजगीर-चांपा (एजेंसी)। छत्तीसगढ़ के जांजगीर-चांपा जिले के ग्राम उनगन में पानी की टंकी से पाइपलाइन कनेक्शन को लेकर हुए विवाद में एक महिला की हत्या के मामले में कोर्ट ने तीन आरोपियों को दोषी करार देते हुए 5-5 साल की सजा सुनाई है। यह घटना 31 मई 2023 की है, जब पीड़ित नारद चौहान बाजार से घर लौटा तो देखा कि आरोपी नान्हुदस महंत, शिवादास महंत और लक्ष्मीदास महंत उसकी पत्नी सविता बाई और माता सुरजा बाई से गाली-गलौज कर रहे थे। विवाद का कारण घर के सामने लगी पानी की टंकी का पाइपलाइन कनेक्शन था। जब पीड़ित परिवार ने इसका विरोध किया, तो तीनों आरोपियों ने मिलकर डंडों और पत्थरों से हमला कर दिया। हमले में गंभीर रूप से घायल सुरजा बाई की हुई थी मौत: हमले में गंभीर रूप से घायल सुरजा बाई को पहले डभरा अस्पताल और फिर रायगढ़ के शासकीय अस्पताल में भर्ती कराया गया। 31 मई से 7 जून 2023 तक इलाज के बाद उन्हें डिस्चार्ज कर दिया गया, लेकिन 20 जून 2023 को उनकी मौत हो गई। आरोपियों को 5-5 साल की सजा: न्यायालय ने तीनों आरोपियों को भारतीय दंड संहिता की धारा 304 भाग 2/34 के तहत दोषी ठहराते हुए 5-5 वर्ष की सश्रम कारावास की सजा सुनाई है। साथ ही, धारा 323/34 के तहत 1-1 महीने की अतिरिक्त जेल की सजा भी दी गई है। इस फैसले के लिए विशेष लोक अभियोजक धीरज कुमार शुक्ला ने पैरवी की। जिला एवं सत्र न्यायाधीश शक्ति सिंह राजपूत ने पानी टंकी के पाइप कनेक्शन को लेकर हुए विवाद में डंडे और पत्थर से मारपीट करने के कारण सुरजा बाई की मौत के मामले में नान्हुदस महंत, शिवादास महंत और लक्ष्मीदास महंत को दोषी पाया है। न्यायालय ने तीनों दोषियों को भारतीय दंड संहिता की धारा 304 भाग 2/34 के तहत 5-5 वर्ष की सश्रम कारावास और धारा 323/34 के तहत 1-1 माह का अतिरिक्त सश्रम कारावास की सजा सुनाई है।

## सीमेंट प्लांट से जहरीली गैस का रिसाव 38 से ज्यादा स्कूली बच्चों की बिगड़ी तबीयत, बेहोश होकर गिरे, कई करने लगे उल्टी



मीडिया ऑडीटर, बलौदाबाजार (एजेंसी)। छत्तीसगढ़ के बलौदाबाजार में श्री सीमेंट प्लांट से निकली जहरीली गैस से शासकीय हाई स्कूल खपराडीह के 38 से ज्यादा बच्चे बीमार हो गए। स्कूल में कई छात्र-छात्राएं अचानक बेहोश होने लगे, उन्हें चक्कर आने लगा और उल्टी जैसी शिकायतें हुईं। मामले की सूचना मिलते ही कलेक्टर दीपक सोनी, पुलिस अधीक्षक विजय अग्रवाल, मुख्य चिकित्सा और स्वास्थ्य अधिकारी डॉक्टर राजेश अवस्थी सहित बड़ी संख्या में पुलिस बल, स्वास्थ्यकर्मियों मौके पर पहुंचे। यहां से बच्चों को इलाज के लिए सुहेला अस्पताल लाया गया। जिला अस्पताल भी रेफर किए गए कुछ बच्चे: कुछ बच्चों की तबीयत बिगड़ने और ऑक्सीजन की कमी होने की वजह से उन्हें जिला अस्पताल भी रेफर किया गया। कुछ बच्चों को भाटापारा और सिमगा स्वास्थ्य केंद्र में भर्ती कराया गया है। जहां उनका इलाज जारी है। कलेक्टर दीपक सोनी ने कहा कि, श्री सीमेंट प्लांट की जांच की जा रही है। प्रदूषण विभाग सहित बाकी विभाग की अधिकारी मौके पर जांच कर रहे हैं। जरूरत पड़ी तो कंपनी को सील किया जाएगा। वेस्ट प्लास्टिक, सल्फर को जलाकर ईंधन बनाया जाता है: जिला शिक्षा अधिकारी हिमांशु भारतीय ने कहा कि, गैस की वजह से बच्चे बीमार पड़े थे, जिन्हें इलाज के लिए लाया गया है। सीएसएचओ डॉ राजेश अवस्थी ने कहा कि, बच्चों के बीमार पड़ने पर तत्काल अस्पताल लाया गया। फिलहाल सभी बच्चों का इलाज जारी है। स्वास्थ्य लोगों का आरोप है कि, फैक्ट्री में स्थित अल्टरनेटिव फ्यूल रिसीवर (एआरएफ) प्लांट से निकल रही जहरीली गैस इसकी वजह है। यह प्लांट वेस्ट प्लास्टिक, सल्फर और अन्य कचरे को जलाकर ईंधन के रूप में प्रयोग करता है।

## होटल में फटा सिलेंडर, 3 कर्मचारी समेत 5 झुलसे हालत गंभीर, नाश्ता करते समय हुआ हादसा, बाइक और स्कूटी भी जलकर राख

मीडिया ऑडीटर, रायगढ़ (एजेंसी)। छत्तीसगढ़ के रायगढ़ में बुधवार दोपहर रोड किनारे एक होटल में एकाएक सिलेंडर के फटने से 5 लोग झुलस गए। इसके बाद दो घायलों को निजी अस्पताल और होटल में काम करने वाले 3 लोगों को जिला अस्पताल में इलाज के लिए भर्ती कराया गया है। दो वाहन भी आग की चपेट में आए: सिलेंडर के फटने के बाद होटल के बाहर खड़ी एक स्कूटी और बाइक भी आग की चपेट में आ गए। इससे वे भी जलने लगे। जिसे भी बुझाया गया। घटना के बाद आसपास के लोगों की काफी संख्या में यहां भीड़ जमा हो गई थी। पुलिस बाली- 2 के झुलसने की मिली सूचना: इस संबंध में कोतवाली थाना प्रभारी सुखनंदन ने बताया कि अभी 2 लोगों के झुलसने की खबर है। होटल के लगने से होटल में अफरा-तफरी मच गई। आसपास के लोगों ने मामले की सूचना कोतवाली थाना और दमकल विभाग में दी। ऐसे में तत्काल पुलिस की पीटिंग पार्टी और दमकल वाहन मौके पर पहुंचकर आग को बुझाने का प्रयास शुरू किया। बताया जा रहा है कि करीब आधे घंटे की मशकत के बाद आग को बुझा लिया गया। इसके बाद दो घायलों को निजी अस्पताल और होटल में काम करने वाले 3 लोगों को जिला अस्पताल में इलाज के लिए भर्ती कराया गया है। दो वाहन भी आग की चपेट में आए: सिलेंडर के फटने के बाद होटल के बाहर खड़ी एक स्कूटी और बाइक भी आग की चपेट में आ गए। इससे वे भी जलने लगे। जिसे भी बुझाया गया। घटना के बाद आसपास के लोगों की काफी संख्या में यहां भीड़ जमा हो गई थी। पुलिस बाली- 2 के झुलसने की मिली सूचना: इस संबंध में कोतवाली थाना प्रभारी सुखनंदन ने बताया कि अभी 2 लोगों के झुलसने की खबर है। होटल के लगने से होटल में अफरा-तफरी मच गई। आसपास के लोगों ने मामले की सूचना कोतवाली थाना और दमकल विभाग में दी। ऐसे में तत्काल पुलिस की पीटिंग पार्टी और दमकल वाहन मौके पर

# 15 दिन से रखा पादरी का शव, सुप्रीम कोर्ट बोला-हिंदू आदिवासियों से अचानक कैसे आ रही आपत्तियां, राज्य से कब्रिस्तान का मांगा विवरण

मीडिया ऑडीटर, जगदलपुर (एजेंसी)। छत्तीसगढ़ के बस्तर के एक पादरी के शव को दफनाने मामले में 22 जनवरी को सुप्रीम कोर्ट में सुनवाई हुई। कोर्ट ने कहा कि सालों से किसी ने ईसाई और हिंदू आदिवासियों को एक साथ दफनाने पर आपत्ति नहीं जताई, तो अचानक हिंदू आदिवासियों की ओर से आपत्तियां कैसे आ रही हैं?

जस्टिस नागरत्ना ने टिप्पणी की कि तथाकथित ग्रामीणों की आपत्तियां एक नई घटना हैं। कोर्ट ने राज्य सरकार से कब्रिस्तान का

विवरण मांगा है। संबंधित पक्षों से पादरी के शव दफनाने के मामले को सुलझाने के लिए कहा है। जस्टिस बीवी नागरत्ना और

सतीश चंद्र शर्मा की पीठ ने पादरी के बेटे रमेश बघेल की याचिका पर अपना फैसला सुर्क्षित रख लिया है। बेटे ने हाईकोर्ट से याचिका खारिज


# समय - सीमा की बैठक सम्पन्न आदर्श आचरण संहिता का पालन अनिवार्य रूप से करने के दिये निर्देश अपर-कलेक्टर के बेटे की डैम में डूबने से मौत दिल्ली से छुट्टी मनाने आया था रायगढ़, स्पीकर निकालने पानी में उतरा, तभी गहराई में समाया

मीडिया ऑडीटर, रायगढ़ (एजेंसी)। छत्तीसगढ़ के रायगढ़ जिले के टीपाखोल डैम में बालोद के अपर कलेक्टर अजय लकड़ा के बेटे की डूबने की मौत हो गई। बताया जा रहा है कि युवक दिल्ली से छुट्टी मनाने के लिए रायगढ़ आया था। अपने 2 दोस्तों के साथ डैम घूमने गया था। मामला कोतरा रोड थाना क्षेत्र का है। मिली जानकारी के मुताबिक अपर कलेक्टर के बेटे का नाम जाँय लकड़ा (25) है। वह दिल्ली में रहकर कॉलेज की पढ़ाई करता था। मंगलवार रात करीब साढ़े 8 बजे डैम में तीनों दोस्त ब्यूटूथ स्पीकर से गाना सुन रहे थे, तभी स्पीकर पानी में गिर गया। उसे निकालने के लिए जाँय पानी में उतरा था। अपने दोस्त को नहीं बचा

बांस-बल्ली के माध्यम से बेरिकेटिंग, जनसामान्य के लिए पेयजल हेतु पानी टैंकर/फायर ब्रिगेड की व्यवस्था, सजावट के लिए गमलों और साज-सज्जा की व्यवस्था की जाए। इसके साथ ही विद्युत की व्यवस्था, उद्घोषक की नियुक्ति, सफेद कबूतरो, गुब्बारों और बैड की व्यवस्था सुनिश्चित करने के भी निर्देश दिए गए। आमंत्रण पत्र की छपाई और वितरण, प्रशस्ति पत्र की तैयारी, रंगोली, स्वतंत्रता संग्राम सेनानियों/शहीद परिवारों के लिए लाने-ले जाने और रुकने की व्यवस्था सुनिश्चित करने के निर्देश दिये। इसके साथ ही कलेक्टर ने सभी तैयारियों के लिए नोडल अधिकारी नियुक्त करने के निर्देश दिए।

# निकाय चुनाव के लिए आज से नामांकन 25 लाख खर्च कर सकेंगे मेयर पद के उम्मीदवार, पंचायतों में बैलेट पेपर से होगा चुनाव

मीडिया ऑडीटर, बिलासपुर (एजेंसी)। बिलासपुर में नगरीय निकाय चुनाव के लिए नामांकन की प्रक्रिया आज यानी 22 जनवरी से शुरू हो रही है। इसके साथ ही जिले के 7 नगरीय निकायों के लिए नामांकन लेने का काम शुरू हो जाएगा। जिला प्रशासन द्वारा इसके लिए सभी तैयारियां पूरी कर ली गई हैं। नामांकन सुबह 10.30 बजे दोपहर 3 बजे तक होगा। इस दौरान पार्षद, महापौर और अध्यक्ष पदों के लिए नामांकन लिए जाएंगे। इस बार चुनाव में मेयर पद के दावेदार अधिकतम 25 लाख रुपए खर्च कर सकेंगे। वहीं, पंचायतों में चुनाव बैलेट पेपर से होगा। नाम निर्देशन पत्र जमा करने नामांकन पत्रों की जांच एवं चुनाव चिन्ह आवंटन के लिए अलग-अलग रिटर्निंग ऑफिसर नियुक्त किए गए हैं। जिला कार्यालय के अलग-अलग 8 कमरों में नाम निर्देशन पत्र जमा करने एवं नामांकन पत्रों की जांच और चुनाव चिन्ह के वितरण करने के लिए व्यवस्था की है। इसी प्रकार तहसील कार्यालय,



नगर पालिका और नगर पंचायत कार्यालय में भी नामांकन लेने की व्यवस्था की गई है। महापौर के लिए जिला कार्यालय के कक्ष क्रमांक 50, न्यायालय अतिरिक्त कलेक्टर प्रथम तल में नाम निर्देशन पत्र लिए जाएंगे। वार्ड क्रमांक 1 और 10 के लिए नामांकन न्यायालय सिटी मजिस्ट्रेट 1 के कक्ष क्रमांक 25 में, वार्ड क्रमांक 11 से 20 तक के नामांकन न्यायालय सिटी मजिस्ट्रेट 2 के कक्ष क्रमांक 35, वार्ड क्रमांक 21 से 30 तक के नामांकन राहत शाखा कक्ष क्रमांक 51, वार्ड क्रमांक 31 से 40 तक न्यायालय भाड़ा नियंत्रण कक्ष क्रमांक 26, वार्ड क्रमांक 41 से 50 तक भू-अभिलेख शाखा कक्ष क्रमांक 44, वार्ड क्रमांक 51 से 60 तक भू-अभिलेख शाखा कक्ष क्रमांक 46, वार्ड क्रमांक 61 से 70 तक के प्रत्याशी नजूल शाखा कक्ष क्रमांक 38 में अपना नामांकन दाखिल कर सकेंगे। यही पर नामांकन पत्रों की जांच तथा चुनाव चिन्ह का वितरण भी किया जाएगा। इसी प्रकार तखतपुर



नगर पालिका परिषद के अध्यक्ष और पार्षद के लिए नामांकन तहसील कार्यालय तखतपुर के कक्ष क्रमांक 2, रतनपुर में तहसील कार्यालय रतनपुर और नगर पालिका परिषद बोदरी में नामांकन नगर पालिका परिषद कार्यालय बोदरी, नगर पंचायत कोटा में अध्यक्ष और पार्षद पद के लिए नामांकन तहसील कार्यालय कोटा में की जाएगी। नगर पंचायत बिल्हा के लिए तहसील कार्यालय बिल्हा के कक्ष क्रमांक 3 और नगर पंचायत मल्हार के अध्यक्ष एवं पार्षद पद के लिए नामांकन नगर पंचायत मल्हार कार्यालय के कक्ष क्रमांक 3 में लिए जाएंगे। जिला प्रशासन द्वारा कलेक्टोरेट के सामने दोनों ओर बैरिकेड्स लगाए गये हैं और सुरक्षा व्यवस्था के पुख्ता इंतजाम किए गए हैं। प्रत्याशियों के लिए खर्च की सीमा तय, पंचायतों में बैलेट पेपर से चुनाव: वर्ष 2011 की जनगणना के अनुसार जनसंख्या 5 लाख से अधिक है, वहां मेयर के

लिए होने वाले चुनाव में प्रत्याशियों के लिए अधिकतम 25 लाख रुपए खर्च किए जा सकेंगे। ऐसे निाम जहां की जनसंख्या वर्ष 2011 की जनगणना के अनुसार 3 लाख से 5 लाख तक है, वहां मेयर प्रत्याशी अधिकतम 20 लाख रुपए तक खर्च कर सकेंगे। 3 लाख से कम जनसंख्या वाली निाम में यह राशि 15 लाख रुपए प्रस्तावित की गई है। इसी तरह नगर पालिका परिषद में अध्यक्ष के चुनाव में जहां जनसंख्या 50 हजार या उससे ऊपर है, वहां 10 लाख और जहां 50 हजार से कम है, वहां 8 लाख रुपए खर्च के लिए प्रस्तावित है। इसी तरह नगर पंचायतों में अध्यक्ष के चुनाव में खर्च के लिए अधिकतम 6 लाख रुपए प्रस्तावित है। फर्जी मतदान को रोकने के लिए जिला निर्वाचन ने 18 पहचान पत्र तय किए हैं। इसी तरह नगरीय निकाय में मतदाता नोटा विकल्प का भी उपयोग कर सकेंगे। वहीं पंचायतों में होने वाला चुनाव ईवीएम से नहीं बल्कि बैलेट पेपर से होगा।



## जद-यू ने मणिपुर की भाजपा सरकार से समर्थन वापस लिया

**इंफाल ( एजेंसी )**। मणिपुर में भाजपा के नेतृत्व वाली सरकार से नीतीश कुमार की जेडीयू ने समर्थन वापस लिया है। पार्टी का एकमात्र विधायक अब विपक्ष में बैठेगा। हालांकि इससे सीएम बीरेन सिंह की सरकार पर असर नहीं पड़ेगा। नवंबर 2024 में भाजपा सरकार में शामिल नेशनल पीपुल्स पार्टी ने समर्थन वापसी का ऐलान किया था। 60 सदस्यों वाली मणिपुर विधानसभा में एनपीपी के 7 सदस्य हैं, जो भाजपा सरकार को समर्थन दे रहे थे। भाजपा के पास 32 सदस्य हैं, जबकि बहुमत का आंकड़ा 31 है। ऐसे में सरकार को फिलहाल खतरा नहीं है। जेडीयू ने कहा- इस समर्थन वापसी के बावजूद केंद्र और बिहार में एनडीए गठबंधन चलता रहेगा।

## कलकत्ता हाईकोर्ट डॉक्टर रेप-मर्डर के दोषी, विविटम फैमिली को सुनेगा

**कोलकाता ( एजेंसी )**। आरजी कर रेप-मर्डर केस में दोषी संजय रॉय की सजा के खिलाफ बंगाल सरकार की अपील पर फैसला करने से पहले कलकत्ता हाईकोर्ट दोषी संजय, पीड़ित परिवार और सीबीआई को सुनेगा। बुधवार को हाईकोर्ट ने कहा कि बंगाल सरकार की याचिका मंजूर करने से पहले हम इन पक्षों की बात सुनेंगे। सुनवाई 27 जनवरी को होगी। बंगाल सरकार ने अपील में कहा था कि संजय रॉय ने जो अपराध किया है, उसके लिए उम्रकैद पर्याप्त नहीं है। उसे फांसी दी जानी चाहिए। सियालदह कोर्ट ने 20 जनवरी को संजय को मरते दम तक उम्रकैद की सजा सुनाई थी। जस्टिस अनिबोन दास ने कहा था कि यह मामला रेपरेस्ट ऑफ रेयर कैटेगरी में नहीं आता, इसलिए फांसी की सजा नहीं दी गई है। सीबीआई ने बंगाल सरकार की याचिका का विरोध किया हाईकोर्ट में जस्टिस देबांगशु बसक और जस्टिस मो. शब्बार राशिदी की बेंच के सामने सीबीआई के वकील ने बंगाल सरकार के याचिका दाखिल करने के अधिकार का विरोध किया। सीबीआई के डिप्टी सॉलिसिटर जनरल राजदीप मजूमदार ने कहा कि बंगाल सरकार के पास याचिका दाखिल करने का अधिकार नहीं है। उन्होंने दावा किया कि जांच एजेंसी सीबीआईथी, एजेंसी के पास ही यह अधिकार है कि वो सजा पर्याप्त न होने के आधार पर याचिका दाखिल करे। सीबीआई ने ट्रायल कोर्ट के सामने भी फांसी की सजा देने की अपील की थी। बंगाल सरकार बोली- शुरूआती जांच कोलकाता पुलिस ने की बंगाल सरकार के एडवोकेट जनरल किशोर दत्त ने कहा कि प्रॉसिक्यूशन एजेंसी, फैमिली, दोषी के अलावा राज्य भी सजा को लेकर अपील कर सकता है। उन्होंने कहा कि शुरुआत में कोलकाता पुलिस केस की जांच कर रही थी। 13 अगस्त 2024 को यह केस सीबीआई को सौंपा गया।

## दिल्ली दंगों के आरोपी की जमानत पर जज बंटे

**नई दिल्ली ( एजेंसी )**। दिल्ली दंगों के आरोपी और विधानसभा चुनाव मेंताहिर हुसैन की जमानत याचिका पर सुप्रीम कोर्ट की दो जजों की बेंच में सहमति नहीं बन सकी। बुधवार को हुई सुनवाई में जस्टिस अहसानुद्दीन अमानुल्लाह ताहिर को जमानत देने के पक्ष में थे, जबकि जस्टिस पंकज मिश्र ने याचिका खारिज कर दी। सीजेआई संजीव खन्ना 3 जज की नई बेंच बनाएंगे। जस्टिस मिश्र ने कहा कि अगर चुनाव लड़ने के लिए अंतरिम जमानत देने से भानुमती का पिटारा खुल जाएगा। पूरे साल चुनाव होते हैं। हर कैदी दलील लेकर आएगा कि उसे चुनाव लड़ने के लिए जमानत दी जाए। जस्टिस अहसानुद्दीन अमानुल्लाह ने कहा कि आरोपी मार्च 2020 से जेल में हैं। उसे प्रचार के लिए जमानत देनी चाहिए।

## दिल्ली में मोदी की 3, योगी की 14 सभाएं, राहुल गांधी 22 से 24 जनवरी तक तीन रैलियां करेंगे



**नई दिल्ली ( एजेंसी )**। दिल्ली विधानसभा चुनाव के लिए प्रधानमंत्री नरेंद्र मोदी 3 और उत्तरप्रदेश के मुख्यमंत्री योगी आदित्यनाथ 14 जनसभाओं को संबोधित करेंगे। प्रधानमंत्री मोदी 29 जनवरी, 31 जनवरी और 2


# मुख्यमंत्री डॉ. यादव गुरुवार को भोपाल के सबसे बड़े नव निर्मित फ्लाई-ओवर का करेंगे उद्घाटन

**भोपाल ( एजेंसी )**। मुख्यमंत्री डॉ. मोहन यादव, गुरुवार 23 जनवरी को गायत्री मंदिर से गणेश मंदिर के बीच 154 करोड़ रुपये की लागत से नव निर्मित भोपाल के सबसे बड़े फ्लाई-ओवर का उद्घाटन करेंगे। यह फ्लाई-ओवर शहर के यातायात प्रबंधन में महती सुधार लाने में सहायक होगा। साथ ही यात्रियों को राहत प्रदान करेगा। समारोह में लोक निर्माण मंत्री श्री राकेश सिंह भी उपस्थित रहेंगे।

भोपाल शहर में मैदा मिल मार्ग पर गायत्री मंदिर से डीबी मॉल चौराहा, बोर्ड ऑफिस चौराहा, प्रगति चौराहा से मानसरोवर कॉम्प्लेक्स होते हुए गणेश मंदिर

तक निर्मित फ्लाई-ओवर 2900 मीटर लंबा और 15 मीटर चौड़ा है। यह मैदा मिल मार्ग को विद्या नगर, शक्ति नगर, कस्तूरबा नगर, साकेत नगर, दानिश नगर, आशिमा मॉल और एम्स जैसे प्रमुख रिहायशी और वाणिज्यिक क्षेत्रों से जोड़ता है। इसके अलावा, औबेदुल्लागंज, नर्मदापुरम, बैतूल, खंडवा और जबलपुर की ओर जाने वाले यात्रियों के लिए भी यह मार्ग को सुगम बनाएगा।

यह फ्लाई-ओवर डी.बी. मॉल, बोर्ड ऑफिस, प्रगति पेट्रोल पंप और मानसरोवर चौराहे जैसे भीड़-भाड़ वाले क्षेत्रों पर यातायात का दबाव कम करेगा। प्रारंभिक आंकलन के अनुसार 60ब



यातायात इस फ्लाई-ओवर से गुजरेगा, जबकि शेष 40ब यातायात पुराने मार्गों का उपयोग करेगा।

फ्लाई-ओवर की एक शाखा डी.बी. मॉल चौराहे से भोपाल हाट (मंत्रालय मार्ग) की ओर जाती है, जिससे वल्लभ भवन तथा अरेंरा हिल्स पर स्थित समस्त राज्य स्तरीय कार्यालयों में कार्य करने वाले कर्मचारियों को पीक आर्वस में लगने वाले जाम से राहत मिलेगी। यातायात सुगम हो जाने से नागरिकों को अपने गंतव्य स्थान तक पहुँचने में समय की बचत होगी और वाहन प्रदूषण में भी कमी आयेगी, जिससे भोपाल शहर के नागरिकों को राहत मिलेगी।

## उल्लेवाल के इलाज से डॉक्टरों का इनकार



**चंडीगढ़ ( एजेंसी )**। फसलों पर रस्क की गारंटी समेत 13 मांगों को लेकर आमरण अनशन पर बैठे किसान नेता जगजीत सिंह डल्लेवाल का इलाज करने से राजिंद्रा अस्पताल के डॉक्टरों ने इनकार कर दिया है। डॉक्टरों ने मेडिकल सुपरिंटेंडेंट को एक पत्र लिखा है, जिसमें उन्होंने किसानों के रवैये को लेकर एतराज बताया है। हालांकि, अभी भी राजिंद्रा अस्पताल के डॉक्टरों

की टीम डल्लेवाल की सेहत पर नजर बनाए हुए है। वहीं, किसान नेता अभिमन्यु कोहाड़ ने बताया कि बीती रात को डल्लेवाल को ड्रिप देने में चूक हुई। उन्होंने कहा कि ड्रिप खत्म करने का तय समय होता है। लेकिन बाती रात को ड्यूटी पर तैनात डॉक्टर ने इसकी रफ्तार तेज कर दी। इससे डल्लेवाल के हाथ में सूजन आ गई। उस समय वहां पर सीनियर डॉक्टर भी मौजूद नहीं थी। कोहाड़ का दावा है कि चिट्ठी के बहाने डॉक्टरों की टीम अपनी गलती छिपाने की कोशिश कर रही है। वहीं, डल्लेवाल की सेहत को लेकर आज सुप्रीम कोर्ट में सुनवाई हुई। इसमें पंजाब सरकार का पक्ष लेकर पहुंचे एडवोकेट जनरल गुरमिंदर सिंह ने बताया कि केस में कई सकारात्मक सुधार हुए हैं। पंजाब सरकार की तरफ से पहुंचे एडवोकेट जनरल गुरमिंदर सिंह? ने अदालत को बताया कि 18 जनवरी को केंद्र ने अपने प्रतिनिधि भेजे थे।

उन्होंने 14 फरवरी को किसानों के साथ मीटिंग निर्धारित की है। इसके बाद डल्लेवाल और अन्य किसानों ने भी चिकित्सा सहायता लेना शुरू कर दिया है। चिकित्सा सहायता के बाद उनकी सेहत में सुधार हुआ है।

## जम्मू-कश्मीर में बर्फबारी से सड़कें बंद

**जम्मू/नई दिल्ली ( एजेंसी )**। देश के पहाड़ी राज्यों जम्मू-कश्मीर, हिमाचल प्रदेश में लगातार तीसरे दिन बर्फबारी हुई। मौसम विभाग के अनुसार हिमाचल के हंसा में 2.5 सेमी, जबकि काजा सहित अन्य इलाकों में भी 5 से 6 सेमी बर्फबारी हुई। यहां बुधवार को भी बर्फबारी की संभावना है। कुकुमसेरी में रात का तापमान - 5.6 डिग्री सेल्सियस दर्ज किया गया। जम्मू-कश्मीर के गुलमर्ग, सोनमर्ग, जोजिला पास जैसे ऊंचे इलाकों में मंगलवार को हुई बर्फबारी के कारण गुरेज-बांदीपुरा रोड, सेमथान-किश्तवाड़, मुगल रोड बंद हो गए। यहां बर्फ हटाने का काम जारी है।

एमपी-यूपी समेत 12 राज्यों में कोहरे का अलर्ट है। यूपी के 40 जिलों में घना कोहरा भी देखने को मिला है। विजिबिलिटी 100 मीटर तक घट गई। सर्द हवाओं के कारण यहां ठंड का असर भी बना हुआ है। फतेहपुर राज्य में सबसे ठंडा जिला रहा। यहां का तापमान 7.2 डिग्री



सेल्सियस दर्ज किया गया।

मौसम विभाग ने कहा कि मध्य प्रदेश में हवा का रुख बदलने से दिन में तापमान बढ़ रहा है, लेकिन रात में ठंड का असर बरकरार है। भोपाल, मंडला, पचमढ़ी, राजगढ़, उमरिया, नौगांव जैसे शहरों में पारा 10ए से नीचे ही चल रहा है। मध्य प्रदेश के ग्वालियर-चंबल में हल्की बारिश हो सकती है।

## जवान ने कहा-हम लोग मारते गए, डेडबॉडी का हिसाब नहीं

**गरियाबंद ( एजेंसी )**। छत्तीसगढ़ के गरियाबंद में नक्सलियों के खिलाफ सबसे लंबा ऑपरेशन चल रहा है। 3 दिन से कुल्हाड़ी घाट स्थित भालू डिग्री के जंगल में रुक-रुककर फायरिंग हो रही है। फोर्स के मुताबिक 1 करोड़ का इनामी सीसीएम मेंबर बालकृष्ण 25 साथियों के साथ छिपा है। 27 नक्सलियों के मारे जाने की खबर है। इससे पहले बुधवार सुबह 14 नक्सलियों के शव पोस्टमॉर्टम के लिए रायपुर के मेकाहारा लाए गए। इनमें 6 महिला और 8 पुरुष हैं। मौके पर दैनिक भास्कर के संवाददाता से एक जवान ने भी बात की। कोबरा जवान ने कहा कि, डेडबॉडी का हिसाब नहीं है, हम लोग मारते गए हैं पीछे एक टीम डेडबॉडी रिकवर कर रही है। वहीं दूसरी तरफ सुरक्षाबलों के ऑपरेशन से घबराकर नारायणपुर में 8 नक्सलियों ने सरेंडर किया है। सरेंडर किए नक्सलियों को 25000 रुपए की चेक भी दिया गया।

## जम्मू-कश्मीर के बधाल में रहस्यमयी बीमारी से 17 मौतें

**राजौरी ( एजेंसी )**। जम्मू-कश्मीर के राजौरी के गांव बधाल को कंटेनमेंट जोन बनाया गया है। यहां रहस्यमयी बीमारी से 44 दिनों में 3 परिवारों के 17 लोगों की मौत के बाद बुधवार को यह फैसला लिया गया। यहां अब भीड़ इकट्ठा होने पर रोक लगा दी गई है। मंगलवार को एक और बुधवार को दो मरीज और सामने आए। उन्हें इलाज के लिए अस्पताल में भर्ती कराया गया है। मंगलवार को 25 साल के युवक एजाज अहमद को तबीयत बिगड़ी थी। पहले उसे जीएमसी जम्मू लाया गया था। फिर पीजीआई चंडीगढ़ रेफर किया गया। गांव में हुई मौतों की वजह अभी सामने नहीं आई है।

गांव में 7 दिसंबर से 19 जनवरी के बीच संदिग्ध परिस्थितियों में ये मौतें हुई हैं। मंगलवार को मुख्यमंत्री उमर अब्दुल्ला गांव में निरीक्षण के लिए पहुंचे थे। इसके बाद प्रशासन ने गांव को कंटेनमेंट जोन बनाने का फैसला लिया।



पहला जोन उन परिवारों को कवर कर रहा है, जिनमें मौतें हुई हैं। इन परिवारों के घरों को सील कर दिया गया है और सभी लोगों के लिए यहां पर एंटी बैन कर दी गई है।

परिवार वालों को भी यहां जाने की अनुमति नहीं दी जा रही है। उन्हें यहां जाने के लिए अधिकारियों की मंजूरी लेनी होगी।

## सैफ अली खान के घर बयान दर्ज करने पहुंची पुलिस



**मुंबई ( एजेंसी )**। 15 जनवरी को रात हमले में घायल होने के बाद एक्टर सैफ अली खान ऑटो से लीलावती अस्पताल पहुंचे थे। 21 जनवरी को अस्पताल से डिस्चार्ज होने के बाद उन्होंने उसी ऑटो ड्राइवर भजन सिंह से मुलाकात कर शुक्रिया कहा। सैफ की मां शर्मिला ने भी सैफ को समय रहते अस्पताल पहुंचाने के लिए शुक्रिया कहा। इधर, हमले के 6 दिन बाद बांद्रा पुलिस सैफ अली खान का बयान दर्ज करने उनके घर पहुंची है। मुंबई पुलिस ने आरोपी शरीफुल को 19

जनवरी की देर रात गिरफ्तार किया था। इस केस की जांच अब सुदर्शन गायकवाड़ की जगह अजय लिंगनुरकर को सौंपी गई है। आईओ को हटाने की वजह नहीं बताई गई है। मुंबई पुलिस ने मंगलवार सुबह और देर रात फ़ाइम सीन रिक्रीएट किया था। पुलिस आरोपी शरीफुल इस्लाम को सैफ के घर से करीब 500 मीटर दूर ले गई। पुलिस ने बताया कि आरोपी बाथरूम की खिड़की से ही सैफ के घर में घुसा था और हमले के बाद यहीं से बाहर भी निकला।

## मोदी बोले-हार के डर से आपदा वाले घोषणाएं कर रहे

**नई दिल्ली ( एजेंसी )**। प्रधानमंत्री नरेंद्र मोदी ने दिल्ली भाजपा के कार्यकर्ताओं से कहा- दिल्ली की जनता आपदा का का खेल जान गई है। उनकी पोल खुल गई है। भाजपा की जीत पक्की करने के लिए दिल्ली की जनता निकल पड़ी है। हार के डर से आपदा वाले रोज-रोज नई-नई घोषणा करते हैं। वे नारे लगाते हुए कहते हैं कि फिर आएंगे, फिर आएंगे, लेकिन जनता कहती है कि फिर आएंगे, फिर आएंगे।

उन्होंने नमो ऐप के जरिए कार्यकर्ताओं से बात करते हुए कहा- 5 फरवरी को ज्यादा से ज्यादा संख्या में लोगों को पोलिंग बुथ तक पहुंचाना है। ठंड कितनी भी हो, हमें सुबह से ही मतदान की तीव्रता को पहुंचाना है। दिल्ली को आम आदमी पार्टी ने संकट में डाला हुआ है।

दिल्ली को आपदा से मुक्त कराना है। ऐसा होगा, तभी दिल्ली को विकसित भारत की



विकसित राजधानी बनाने का संकल्प सिद्ध होगा। मोदी ने कहा कि आप भी जानते हैं कि जिनको किसी ने नहीं पृछा, उनको मोदी पूजाता है। बीते

10 वर्षों में गरीब से गरीब को, भुप्त इलाज जैसी सुविधाएं पहली बार मिली। झुग्गी में रहने वाले साथियों को भाजपा

सरकार बड़ी संख्या में पक्के घर दे रही है। आप टीम लीडर हैं, मेहनती हैं तो जरूर लोगों से बातचीत होती होगी। क्या अनुभव रहा।



**नई दिल्ली ( एजेंसी )**। दिल्ली के पूर्व मुख्यमंत्री और आप संयोजक अरविंद केजरीवाल ने बुधवार को मिडिल क्लास के लिए मेनिफेस्टो जारी किया। एक्स पर शेयर कर वीडियो में उन्होंने कहा कि केंद्र में एक के बाद एक सरकारें आई, लेकिन किसी ने मिडिल क्लास के लिए कुछ नहीं किया। सभी ने मिडिल क्लास को डराकर दबाकर रखा। केजरीवाल ने कहा कि मिडिल क्लास टैक्स टेररिज्म का शिकार हो गया है। जब सरकार को जरूरत पड़ती है, तो टैक्स का हथियार चला देती है। बदले में मिडिल क्लास को कुछ नहीं मिलता है। मिडिल क्लास सरकार का एटीएम बनकर रह गया है। आज पहली बार एक पार्टी मिडिल क्लास के लिए मेनिफेस्टो जारी कर रही है। इस वीडियो में केजरीवाल ने कहा कि वे और आम आदमी पार्टी सड़क से लेकर संसद तक मिडिल क्लास की आवाज उठाएंगे। बजट सत्र में हमारे सांसद मिडिल क्लास के लिए सात मांग करेंगे। इन मांगों में इनकम टैक्स की छूट 7 लाख से बढ़ाकर 10 लाख करने और शिक्षा-स्वास्थ्य का बजट बढ़ाने की मांगें शामिल हैं।



## करो या मरो वरना... इस भारतीय स्टार खिलाड़ी को पूर्व क्रिकेटर ने दी चेतावनी

**नई दिल्ली (एजेंसी)।** 22 जनवरी से कोलकाता के इंडन गार्डन्स स्टेडियम में भारत और इंग्लैंड के बीच 5 मैचों की टी20 सीरीज का आगाज होगा। विराट कोहली और रोहित शर्मा के टी20 रिटायरमेंट के बाद टीम इंडिया मैनेजमेंट एक नई टी20 टीम तैयार करने में जुटा है। क्रिकेट के इस छोटे फॉर्मेट में अभिषेक शर्मा उन खिलाड़ियों में से एक हैं, जिन्हें टॉप ऑर्डर में लगातार मौके मिलते रहे हैं। लेकिन वो हाल के दिनों में अपने प्रदर्शन में निरंतरता लाने में असफल रहे हैं। अभिषेक के पास मैदान के चारों ओर शांद्स लगाने की काबिलियत है और उन्होंने जुलाई 2024 में

जिम्बाब्वे के खिलाफ केवल 47 रेंद में शतक जड़ा था। अब भारत के पूर्व क्रिकेटर आकाश चोपड़ा ने अभिषेक को इंग्लैंड के खिलाफ मुकाबले से पहले चेतावनी दी है। दरअसल, आकाश चोपड़ा ने अभिषेक शर्मा की फॉर्म पर चिंता व्यक्त करते हुए कहा कि, अभिषेक की फॉर्म में उतार-चढ़ाव देखने को मिले हैं। अपने करियर के दूसरे टी20 मैच में ही उन्होंने जिम्बाब्वे के खिलाफ शतक लगाया था। उनमें टैलेंट भरा हुआ है, लेकिन प्रदर्शन में निखार नहीं आया है। मुझे लगता है कि ये उनके लिए आखिरी मौका है वो अच्छा करते हैं तो ये बढ़िया बात होगी।

## पूर्व क्रिकेटर ने युजवेंद्र चहल को लेकर बीसीसीआई और टीम मैनेजमेंट पर लगाए आरोप

**नई दिल्ली (एजेंसी)।** आईसीसी चैंपियंस ट्रॉफी 2025 के लिए टीम इंडिया का ऐलान होने के कई दिनों के बाद भी इस चर्चा जारी है। कोई करुण नायर तो कई संजू सेमसन और मोहम्मद सिराज के टीम में ना होने को लेकर चर्चित है तो कोई सूर्यकुमार यादव को टीम में शामिल ना किए जाने से नाराज है। इस बीच अब युजवेंद्र चहल को लेकर एक बयान सामने आया है, जिसमें पूर्व क्रिकेटर और मौजूदा कमेंटेटर आकाश चोपड़ा ने कहा है कि बीसीसीआई और टीम मैनेजमेंट ने चहल का इंडिया का करियर तबाह कर दिया। आकाश चोपड़ा ने कहा है कि बिना किसी कारण के युजवेंद्र चहल का करियर खत्म कर

दिया गया, यहां तक कि दो साल पहले टीम से ड्रॉप होने से पहले उनका रिकॉर्ड ह्छ्छु क्रिकेट में दमदार था। अपने यूट्यूब चैनल पर बात करते हुए आकाश चोपड़ा ने इंडिया की वनडे टीम को लेकर बात की और कहा कि खराब प्रदर्शन ना करने के बावजूद युजवेंद्र चहल को बाहर कर दिया गया।

पूर्व क्रिकेटर ने कहा कि, युजवेंद्र चहल पूरी तरह से फिनिश हो चुके हैं। उनकी फाइनल बंद कर दी गई है। मुझे नहीं पता कि उन्होंने ऐसा क्यों किया? ये एक दिलचस्प मामला है। उन्होंने आखिरी बार जनवरी 2023 में खेला था। इसलिए उन्हें दो साल हो गए हैं। उनके आंकड़े भी बहुत अच्छे हैं।

## कोलकाता में भारत और इंग्लैंड के बीच भिड़ंत

**नई दिल्ली (एजेंसी)।** टीम इंडिया और इंग्लैंड टीम कोलकाता के इंडन गार्डन्स में पहले टी20 मैच के लिए भिड़ेंगे। इस सीरीज में सबकी नजरें तेज गेंदबाज मोहम्मद शमी पर होगी जो लंबे समय बाद टीम इंडिया में वापसी करने वाले हैं। स्टार तेज गेंदबाज जसप्रीत बुमराह की कम्मर में चोट होने से चैंपियंस ट्रॉफी में उनका खेलना तय नहीं है जिससे शमी पर काफी दायिमदार होगा। इंडन गार्डन्स स्टेडियम की पिच कोली मिट्टी से बनाई जाती है। ये पिच बल्लेबाजों के काफी मदद आती है और यहां काफी रन बनाते हैं। खेल की शुरुआत में यहां तेज गेंदबाजों को मदद मिलती है। वहीं मैच में बाद के समय स्पिनर्स के लिए भी पिच में काफी कुछ होता है। इंडन

गार्डन्स की आउटफील्ड बहुत तेज है, जिससे बल्लेबाजों को ज्यादा रन बनाने के मौके मिलते हैं। वहीं इंडन गार्डन्स स्टेडियम के रिकॉर्ड्स की बात करें तो, इस मैदान पर टी20 में सबसे बड़ा स्कोर पाकिस्तान ने खड़ा किया। उन्होंने 2016 में बांग्लादेश के खिलाफ इंडन गार्डन्स में 201/5 का स्कोर खड़ा किया था। वहीं मैदान पर सबसे छोटा स्कोर 2016 में बांग्लादेश ने न्यूजीलैंड के खिलाफ बनाया था। इस मैदान पर टॉस अहम भूमिका निभाता है। वहीं पहली पारी को अतिस्तन स्कोर 143 है। इस मैदान पर अना तक 11टी20 मैच खेले गए हैं। इनमें से पांच बार पहले बल्लेबाजी करने वाली और 6 बार चेज करने वाली टीम जीती है।

# गेंदबाजों में जसप्रीत बुमराह की बादशाहत बरकरार

**नई दिल्ली (एजेंसी)।** आईसीसी ने बुधवार को ताजा रैंकिंग जारी की है। इस रैंकिंग में भारत के प्रमुख तेज गेंदबाज जसप्रीत बुमराह नंबर एक गेंदबाज बने हुए हैं। वहीं रविंद्र जडेजा ने ऑलराउंडर्स की श्रेणी में अपना टॉप स्थान बरकरार रखा है। बुमराह ने जनवरी में ऑस्ट्रेलिया के खिलाफ पांचवें और अंतिम बॉर्डर-गावस्कर ट्रॉफी से पहले 907 अंक हासिल किए थे और इतिहास रचा था। ये किसी भारतीय गेंदबाज द्वारा उच्चतम आईसीसी रैंकिंग रेटिंग है। फिलहाल, उनकी 908 रेटिंग है और जो कि उनकी सर्वश्रेष्ठ रेटिंग है। ऑस्ट्रेलिया के पैट कमिंस 841 रेटिंग अंकों के साथ टेस्ट गेंदबाजों में दूसरे और दक्षिण अफ्रीका के कगिसो रबाडा 837 रेटिंग अंकों के साथ गेंदबाजों में तीसरे स्थान पर हैं। ऑस्ट्रेलिया के जोश हेजलवुड चौथे और दक्षिण अफ्रीका के मार्को यानसेन पांचवें स्थान पर हैं। मुल्तान में वेस्टइंडीज के खिलाफ पहले टेस्ट में 6 विकेट लेने के बाद पाकिस्तान के नोमान अली (761) टॉप 10 में पहुंच गए हैं। वह दो स्थान की छलांग के साथ नौवें स्थान पर हैं। साथ ही टॉप 10 टेस्ट गेंदों में 10वें स्थान पर भारत के रविंद्र जडेजा हैं। टेस्ट फॉर्मेट में टॉप 10 ऑलराउंडर्स की सूची में ज्यादा बदलाव नहीं हुए हैं। जडेजा 400 रेटिंग अंकों के साथ टॉप स्थान पर बरकरार हैं। उनके बाद दक्षिण अफ्रीका के मार्को यानसेन हैं। उनका रेटिंग अंक 294 है। बांग्लादेश के



मेहदी हसन 284 रेटिंग अंकों के साथ तीसरे स्थान पर हैं। ऑस्ट्रेलिया के कप्तान पैट कमिंस 282 रेटिंग अंकों के साथ चौथे और बांग्लादेश के शाकिब अल हसन 263 रेटिंग अंकों के साथ ऑलराउंडरों में पांचवें नंबर पर हैं। वहीं टेस्ट बल्लेबाजों में टॉप स्थान पर इंग्लैंड के जो रूट हैं। उनके रेटिंग अंक 895 है। वहीं दूसरे स्थान पर 876 रेटिंग अंकों के साथ इंग्लैंड के ही हैरी ब्रूक हैं। तीसरे नंबर पर न्यूजीलैंड के केन विलियमसन हैं। उनके रेटिंग अंक 867 हैं। भारत के

यशस्वी जायसवाल 847 रेटिंग अंकों के साथ चौथे स्थान पर हैं। जबकि ऑस्ट्रेलिया के ट्रेविस हेड 772 रेटिंग अंकों के साथ पांचवें स्थान पर हैं। टेस्ट बल्लेबाजों में टॉप 10 में भारत के दो खिलाड़ी हैं। यशस्वी जायसवाल का नुकसान हुआ है। वह 10वें स्थान पर लुढ़क गए हैं। खराब फॉर्म में चल रहे विराट कोहली 26वें, जबकि शुभमन गिल 22वें स्थान पर हैं। जबकि रोहित शर्मा टेस्ट बल्लेबाजों में 43वें स्थान पर हैं।

# टीम इंडिया की जर्सी पर पाकिस्तान लिखा होगा?

**नई दिल्ली (एजेंसी)।** चैंपियंस ट्रॉफी 2025 के आगाज में अब बस कुछ ही दिन शेष हैं। इस टूर्नामेंट में भारत और पाकिस्तान के बीच के रिश्तों की खट्टास साफ नजर आ रही है। पहले भारत ने पाकिस्तान जाने से इनकार किया वहीं अब पाकिस्तानी मीडिया रिपोर्ट्स के अनुसार भारत अपनी जर्सी पर मेजबान टीम पाकिस्तान का नाम नहीं चाहता है। उन्होंने आईसीसी अधिकारी के हवाले से ये भी कहा कि ऐसा करने पर भारत पर एक्शन हो सकता है। मेजबान होने के नाते चैंपियंस ट्रॉफी 2025 के लोगो में पाकिस्तान का नाम मौजूद है। पाकिस्तानी मीडिया के मुताबिक बीसीसीआई को ये मंजूर नहीं है कि भारत पाकिस्तान के नाम वाली जर्सी पहनकर टूर्नामेंट खेले हैं। हालांकि, कनिते उसके खिलाफ हैं। अगर वह लोगो जर्सी पर नहीं रखता है तो उन्हें सजा का सामना करना पड़ सकता है। वहीं पाकिस्तानी मीडिया ने आईसीसी के सूत्र के हवाले से लिखा कि, हर टीम की जिम्मेदारी है कि उनकी जर्सी पर टूर्नामेंट का लोगो हो। हर टीम के लिए ये नियम मानना जरूरी है। बता दें कि, आईसीसी के नियम के अनुसार



अगर कोई भी ऐसा करने में नाकाम रहता है तो उनपर सख्त एक्शन लिया जाएगा।

हालांकि, इसे लेकर अभी तक कोई भी आधिकारिक बयान सामने नहीं आया है। इसके अलावा मीडिया रिपोर्ट्स ने पीसीबी के एक अधिकारी के हवाले से लिखा कि, बीसीसीआई क्रिकेट में राजनीति को ला रहा है जो कि खेल के लिए ठीक नहीं है। बीसीसीआई ने अपनी टीम को पाकिस्तान भेजने से मना किया। वह अपने कप्तान को भी ओपनिंग सेरेमनी के लिए पाकिस्तान नहीं भेजेंगे और अब जो रिपोर्ट सामने आ रही है कि जर्सी पर पाकिस्तान प्रिंट नहीं होगा। हम क्रिकेट की सर्वोच्च संस्था आईसीसी से उम्मीद रखते हैं कि वह ऐसा नहीं होने देंगे और पाकिस्तान को समर्थन देंगे। फिलहाल, भारतीय क्रिकेट कंट्रोल बोर्ड ने टीम इंडिया को पाकिस्तान भेजने से इनकार किया था जिसके बाद चैंपियंस ट्रॉफी को हाइब्रिड मॉडल के तहत कराने पर फैसला हुआ था। भारत अपने सभी मैच दुबई में खेलेगा। वहीं अगर भारत फाइनल में पहुंचता है तो भी मुकाबला दुबई में खेला जाएगा।

## रणजी ट्रॉफी में लंबे समय बाद दिखेगी सितारों की परेड

**नई दिल्ली (एजेंसी)।** रणजी ट्रॉफी का दूसरा चरण जब गुरुवार से शुरू होगा तो उसमें लंबे समय बाद रोहित शर्मा और ऋषभ पंत जैसे स्टार खिलाड़ी खेलते हुए नजर आएंगे। भारतीय क्रिकेट बोर्ड (बीसीसीआई) ने ऑस्ट्रेलिया के निराशाजनक दौर के बाद सख्त रवैया अपनाते हुए किसी भी खिलाड़ी के फिट होने की स्थिति में घरेलू क्रिकेट में खेलना अनिवार्य कर दिया है। यही वजह है कि शीर्ष खिलाड़ियों ने रणजी ट्रॉफी में खेलने के लिए खुद को उपलब्ध रखा है। इनमें भारतीय कप्तान रोहित भी शामिल हैं जो लगभग एक दशक के बाद मौजूदा चैंपियन मुंबई की तरफ से रणजी ट्रॉफी में खेलेंगे। पहली बार इस सत्र में रणजी ट्रॉफी को दो चरणों में आयोजित किया जा रहा है। इस बीच सीमित ओवरों की दो सबसे बड़ी प्रतियोगिताओं सैयद मुश्ताक अली टी20 ट्रॉफी और विजय हवारी ट्रॉफी एक दिवसीय टूर्नामेंट का आयोजन किया गया। रणजी ट्रॉफी के पहले चरण में सभी टीमों ने पांच-पांच मैच खेले थे।

दूसरे चरण में प्रत्येक टीम दो-दो मैच खेलेंगी। इन मैच में केवल टीम ही नहीं बल्कि राष्ट्रीय स्तर के खिलाड़ियों के लिए भी काफी कुछ दांव पर लगा होगा जिन्हें न्यूजीलैंड के खिलाफ घरेलू श्रृंखला और फिर ऑस्ट्रेलिया में खराब



प्रदर्शन के बाद स्पष्ट कह दिया गया कि वे घरेलू क्रिकेट को नजरअंदाज नहीं कर सकते हैं। स्टार बल्लेबाज विराट कोहली गर्दन में खिंचाव के कारण दिल्ली की तरफ से रणजी ट्रॉफी के अगले दौर में नहीं खेल पाएंगे लेकिन उन्होंने 30 जनवरी से शुरू होने वाले ग्रुप चरण के अंतिम दौर के मैच के लिए खुद को उपलब्ध रखा है।

रोहित हालांकि अर्जिंक्य रहाणे की कप्तानी में मुंबई की तरफ से खेलने के लिए तैयार हैं। मुंबई को अगले मैच में जम्मू कश्मीर की कड़ी चुनौती का सामना करना पड़ेगा जो अभी एलीट ग्रुप ए में दूसरे स्थान पर है। रोहित इस मैच में यशस्वी जायसवाल के साथ पारी का आगाज कर सकते हैं। इस ग्रुप में बड़ौदा अभी शीर्ष पर काबिज है और मुंबई को रिकॉर्ड 43वीं बार चैंपियन बनने की अपनी उम्मीद को

कायम रखने के लिए अगले दो मैच में दमदार प्रदर्शन करना होगा। भारत के टेस्ट और वनडे कप्तान रोहित पिछली दो श्रृंखलाओं में रन बनाने के लिए जूझते रहे और ऐसे में उनका फॉर्म में लौटना भारतीय टीम की दृष्टि से भी महत्वपूर्ण होगा जिसे अगले महीने चैंपियंस ट्रॉफी में भाग लेना है। राजकोट में दिल्ली का सामना दो बार के विजेता सौराष्ट्र से होगा जिसमें ऋषभ पंत का सामना राष्ट्रीय टीम के अपने साथियों रविंद्र जडेजा और चेतेश्वर पुजारा से होगा। दोनों टीम के लिए ग्रुप डी के इस मैच में जीत हासिल करनी बेहद जरूरी है। दिल्ली अभी चौथे जबकि सौराष्ट्र पांचवें स्थान पर है। तमिलनाडु और चंडीगढ़ इस ग्रुप में पहले दो स्थान पर हैं। प्रत्येक ग्रुप से शीर्ष पर रहने वाली दो टीम क्वार्टर फाइनल में जगह

बनाएंगी।

पंजाब में ग्रुप सी में पांच मैच में अभी तक केवल एक जीत हासिल की है और वह पांचवें स्थान पर है लेकिन जब उसकी टीम बेंगलुरु के चिन्नास्वामी स्टेडियम में कर्नाटक का सामना करेगी तो सभी की निगाहें भारतीय वनडे टीम के उप कप्तान शुभमन गिल पर टिकी रहेंगी। पंजाब को इस मैच में अभिषेक शर्मा और अर्शदीप सिंह की कमी खलेगी जो इंग्लैंड के खिलाफ टी20 श्रृंखला के लिए राष्ट्रीय टीम में शामिल हैं। दूसरी तरफ कर्नाटक कोदेवदत्त पंडिकल और प्रसिद्ध कृष्णा की वापसी सेमजबूती मिलेगी।

बंगाल को कल्याणी में हरियाणा के खिलाफ होने वाले मैच में तेज गेंदबाज आकाशदीप और बल्लेबाज अभिमन्यु ईश्वरन की सेवाएं नहीं मिल पाएंगी। यह दोनों खिलाड़ी चोटिल हैं। तेज गेंदबाज मोहम्मद शमी भी राष्ट्रीय टीम का हिस्सा होने के कारण बंगाल की तरफ से नहीं खेल पाएंगे। रणजी ट्रॉफी में पिछले साल का उपविजेता और हाल में विजय हजारे ट्रॉफी के फाइनल में कर्नाटक से हारने वाला विदर्भ जयपुर में ग्रुप बी के मैच में राजस्थान का सामना करेगा। इस मैच में निगाहें विदर्भ के कप्तान करुण नायर पर टिकी रहेंगी जो इस समय बेहतरीन फॉर्म में चल रहे हैं।

## टीम इंडिया की जर्सी और रोहित शर्मा के पाकिस्तान जाने पर बीसीसीआई ने दिया बड़ा अपडेट

**नई दिल्ली (एजेंसी)।** चैंपियंस ट्रॉफी 2025 से पहले भारतीय टीम की जर्सी भारत के अलावा पाकिस्तान में भी काफी चर्चा में है। इसे लेकर कई खबरें सामने आ चुकी हैं। वहीं कहा गया कि टीम इंडिया की जर्सी पर चैंपियंस ट्रॉफी के लोगो के साथ पाकिस्तान नहीं लिखा होगा। लेकिन अब इस पर भारतीय क्रिकेट कंट्रोल बोर्ड यानी बीसीसीआई ने बड़ा अपडेट दिया है। साथ ही बीसीसीआई के नई सचिव देवजीत सैकिया ने रोहित शर्मा के पाकिस्तान जाने पर भी अपना बयान दिया है। दरअसल, बीसीसीआई के सचिव देवजीत सैकिया ने सभी अटकलें खारिज कर दी हैं। जिसमें बोर्ड ने टीम की आधिकारिक जर्सी पर मेजबान पाकिस्तान का नाम लिखने पर आपत्ति जताई है। ओपनिंग सेरेमनी में कप्तान रोहित शर्मा जाएंगे या नहीं इसे लेकर भी देवजीत सैकिया ने अपना बयान दिया है। समाचार एजेंसी पीटीआई के अनुसार बीसीसीआई के सचिव देवजीत सैकिया ने कहा है कि रोहित वहां जाएंगे या नहीं इसे लेकर अभी कोई फैसला नहीं हुआ है। साथ ही उन्होंने कहा कि टीम इंडिया टूर्नामेंट के दौरान यूनिफॉर्म को लेकर आईसीसी के नियमों का पालन करेगी। वहीं बीसीसीआई सचिव के बयान के बाद टीम इंडिया की जर्सी पर आधिकारिक लोगो को लेकर लगातार उड़ रही अफवाहों पर विराम लग गया है।

फिलहाल, 19 फरवरी से शुरू हो रहे चैंपियंस ट्रॉफी 2025 को टीम इंडिया हाइब्रिड मॉडल के तहत दुबई में खेलेंगी। जबकि अन्य 7 टीम अपने सभी मैच पाकिस्तान में खेलेंगी। वहीं भारतीय टीम का पहला मुकाबला 20 फरवरी को बांग्लादेश के खिलाफ होगा तो 23 जनवरी को टीम इंडिया अपने चिर प्रतिद्वंद्वी टीम पाकिस्तान के खिलाफ मुकाबला खेलेंगी। इसके अलावा 2 मार्च को भारतीय टीम अपना आखिरी ग्रुप मैच न्यूजीलैंड के खिलाफ खेलने उतरेगी। अगर भारत टूर्नामेंट के फाइनल में पहुंचता है तो खिताबी मुकाबला दुबई में खेला जाएगा।



## इंग्लैंड के खिलाफ मुकाबले से पहले मोहम्मद शमी ने उड़ाई पतंग

**नई दिल्ली (एजेंसी)।** टीम इंडिया तेज गेंदबाज मोहम्मद शमी इंग्लैंड के खिलाफ खेली जाने वाली पांच मैचों की टी20 सीरीज के जरिए अंतराष्ट्रीय क्रिकेट में वापसी के लिए पूरी तरह से तैयार हैं। वहीं सीरीज का पहला मैच आज यानी 22 जनवरी, बुधवार को शाम 7 बजे से खेला जाएगा। ये मैच कोलकाता के इंडन गार्डन्स में होगा। लेकिन अंतराष्ट्रीय क्रिकेट में वापसी से पहले मोहम्मद शमी पतंग उड़ाते हुए नजर आए, जिसका वीडियो बीसीसीआई ने सोशल मीडिया के जरिए शेयर किया। वीडियो की शुरुआत पतंग और मांझे के साथ होती है। फिर मोहम्मद शमी कहते हैं, पतंग उड़ाए बहुत टाइम हो गया है। पतंग उड़ाए हुए तो करीब 15 साल के आसपास हो गया। क्योंकि जब घर से निकले, उसके बाद पतंग उड़ाने को मिली ही नहीं। उसके बाद सिर्फ बॉल ही



हाथ में आई है। साथ ही वीडियो में शमी ने बताया पतंग को अच्छी तरह से उड़ाना जानते हैं। फिर उन्होंने कहा कि पतंग का बैलेंस भी क्रिकेट लाइफ की तरह बनाना पड़ता है। अगर आप क्रीज पर सेट हुए तो रन बनाओगे और

बॉलिंग में विकेट मिलेगा। रिदम जरूरी है। हर चीज को एक फ्लो होता है। बातें करते-करते शमी ने पंत को हवा में काफी ऊंचा कर दिया। शमी ने वीडियो में बॉलिंग और पतंग के बैलेंस पर बात करते हुए कहा कि, जो भी है, लेकिन

बॉलिंग के हिसाब से आपको बांडी, फिटनेस, स्किल, आपका माइंडसेट ये सब चीजें बहुत जरूरी हैं। ऐसे ही पतंगा का भी बैलेंस होता है। शमी ने आगे कहा कि, देखो मांझा हो, बॉल हो या गाड़ी ड्राइविंग हो। अगर आप मजबूत हैं और खुद पर भरोसा है, तो मुझे नहीं लगता है कि आपको कुछ फर्क नजर आएगा। आपको किसी भी काम को करने के लिए कॉन्फिडेंस होना चाहिए। वापसी को लेकर शमी ने कहा कि, एक साल का इंतजार किया है और एक साल हार्ड वर्क किया है। भागने में भी डर सकता था कि क्या होने वाला है। किसी भी खिलाड़ी के लिए बहुत मुश्किल है उस फ्लो से इंजर्ड होकर दोबारा एनसीए जाकर रिहैब करना और वापस आना। आप इंजरी से ज्यादा मजबूत होकर आते हो, मुझे ये लगता है क्योंकि आपको कितनी बार वो चीजें दोहरानी पड़ती है और मानसिक तौर पर मजबूत होना पड़ता है।



## किंडर गार्डन ज्योति स्कूल में प्रताड़ना का शिकार बच्चे के दिल में बैठा डर, देर रात को बेटा सोते हुये बोला- 'मैम, मुझे मत मारो! मेरे ऊपर ठंडा पानी मत डालो। प्लीज मैम, मुझे छोड़ दो...'

मीडिया ऑडीटर, रीवा (निप्र)। रीवा में 5 साल के बीमार बच्चे ने क्लासरूम में टॉयलेट-लेट्रीन कर ली। क्लास ले रही टीचर ने बच्चे को बुरी तरह डांटा। वह और आया उसे खींचकर बाथरूम में ले गई। वहां बच्चे की पेट उतरवाकर उसी से टॉयलेट-लेट्रीन साफ कराया। करीब चार घंटे बिना पेट खड़ा रखा। कड़कड़ाती ठंड में खड़ा बच्चा कांपता और सुबकता रहा। छुट्टी होने पर जब परिजन को पता लगा तो वे स्कूल पहुंचे। मैनेजमेंट से शिकायत की। कार्रवाई का आश्वासन दिया गया। जब टीचर और आया पर एक्शन नहीं लिया गया तो पेरेंट्स ने लिखित शिकायत दी। इस पर मैनेजमेंट ने धमकाया- आपको अपना बच्चा आगे पढ़ाना है या नहीं? घटना शहर के बोदाबाग में किंडर गार्डन ज्योति स्कूल में 18 जनवरी की है। इसके बाद से बच्चा गुमसुम रहता है। किसी से बातचीत करने से कतराता है। रात में उठकर चिल्लाने लगता है। स्कूल जाने से भी मना कर रहा



है। परेशान घर वालों ने जिला शिक्षा अधिकारी और कलेक्टर से मामले की शिकायत की है। कलेक्टर ने जांच की बात कही है। शिक्षा विभाग से रिटायर्ड अधिकारी का पोता है पीड़ित: पीड़ित बच्चा शिक्षा विभाग से रिटायर्ड बड़े अधिकारी का पोता है। बच्चे के परिजन ने बताया, 'बेटा साल भर से किंडर गार्डन ज्योति स्कूल में पढ़ रहा है। उसके साथ पहले भी अमरता की जा चुकी है। तब हमने ध्यान नहीं दिया था। बच्चे को समझाकर स्कूल जाने के लिए

राजी कर लिया था।' परिजन ने शिकायत की तो स्कूल मैनेजमेंट ने धमकाया: मां ने कहा, 'शनिवार को बेटा क्लास रूम में था। अचानक उसका स्वास्थ्य खराब हो गया। क्लासरूम में टॉयलेट-लेट्रीन निकल गई। टीचर ने उसे डांटना शुरू कर दिया। वे उसे खींचते हुए बाथरूम ले गईं। वहां टीचर और आया ने उसके कपड़े उतरवा दिए। एक पतला तौलिया उसके शरीर पर लपेट दिया। फिर बच्चे से ही कपड़े साफ कराए। बेटा ठंड और गलन के बीच



सफाई करता रहा।' पिता ने कहा, 'हमने सोमवार को स्कूल प्रबंधन से मामले की मौखिक शिकायत की थी। इसके बावजूद उन्होंने कोई कार्रवाई नहीं की। जब इसकी लिखित शिकायत करने लगे तो स्कूल प्रबंधन ने धमकाना शुरू कर दिया। उन्होंने कहा- मंगलवार देर रात को बेटा सो रहा था। इस दौरान अचानक उठकर जोर-जोर से चिल्लाने लगा। कहने लगा, 'मैम, मुझे मत मारो। मेरे ऊपर ठंडा पानी मत डालो। प्लीज मैम, मुझे छोड़

दो।' उसकी इस हालत को देखकर हम डरे हुए हैं। स्कूल मैनेजमेंट के खिलाफ एबीवीपी का प्रदर्शन: बच्चे के पड़ोस में अखिल भारतीय विद्यार्थी परिषद का एक कार्यकर्ता रहता है। परिजन से बातचीत के दौरान उसको मामले का पता लगा। वह विद्यार्थी परिषद के अन्य कार्यकर्ताओं के साथ मंगलवार को स्कूल पहुंचा। मैनेजमेंट के खिलाफ प्रदर्शन किया। तुरंत कार्रवाई के आश्वासन पर प्रदर्शन खत्म किया गया। लेकिन जब कोई एक्शन नहीं

हुआ तो कार्यकर्ता बुधवार को भी स्कूल पहुंच गए। वहां नारे लगाए। एबीवीपी जिला संयोजक पीएन पांडेय ने कहा, 'मासूम बच्चे को गीले जूते-मोजे पहनाकर एक पतले कपड़े से लपेट दिया गया। उसके कपड़े और बैग गलियारे में फेंक दिए गए। बच्चा ठंड में परेशान होता रहा। दोषियों पर कार्रवाई होनी चाहिए।' स्कूल प्रबंधन ने आंचा को हटाया, डीईओ ने जांच टीम बनाई: स्कूल के प्राचार्य सदरानील ने कहा, 'मामले में आया की तरफ से बड़ी गलती और लापरवाही की गई है। उसे स्कूल न आने के निर्देश दिए गए हैं। स्कूल प्रबंधन गंभीरता से मामले की जांच करेगा।' वहीं, डीईओ सुदामा लाल गुप्ता ने बताया कि दो प्राचार्यों की टीम जांच के लिए गठित की है। आगे वैधानिक कार्रवाई की जाएगी। कलेक्टर प्रतिभा पाल ने कहा कि स्कूल शिक्षा विभाग से इसकी जांच कराई जाएगी। जो भी नियमानुसार कार्रवाई होगी, वो करेंगे।

## पुत्र द्वारा घरेलू विवाद में अपनी मां और भाई पर जानलेवा हमला किया



मीडिया ऑडीटर, रीवा (निप्र)। पुत्र द्वारा घरेलू विवाद में अपनी मां और भाई पर जानलेवा हमला किए जाने का मामला सामने आया है। छोटे बेटे द्वारा मां के साथ गाली गलौज करने पर बड़े बेटे ने उसे मना किया, जिस पर उसने बड़े भाई और मां दोनों को लहलुहान कर दिया। घायल मां-बेटे को उपचार के लिए संजय गांधी अस्पताल लाया गया है। जबकि आरोपी बेटा मौके से फरार हो गया। घटना बुधवार सुबह शहर के समान थाना क्षेत्र अंतर्गत रतहरा की है। बेटे द्वारा किए गए

हमले में मां गंभीर रूप से घायल हुई है, वहीं बड़े बेटे के सिर पर गंभीर चोट आई है। घटना के संबंध में घायल रजनीश साकेत ने बताया कि उसका छोटा भाई संजय किसी बात को लेकर मां विभा साकेत के साथ गाली गलौज कर रहा था। रजनीश ने उसे मना किया तो छोटे भाई ने डंडे से उस पर हमला कर दिया। घटना के दौरान बीच बचाव करने पर आरोपी ने मां को भी धक्का देकर जमीन पर गिरा दिया। इस घटना में मां सहित उसके बड़े पुत्र को गंभीर चोट आई है।

## उप मुख्यमंत्री करेंगे ध्वजारोहण

मीडिया ऑडीटर, रीवा (निप्र)। गणतंत्र दिवस का मुख्य समारोह 26 जनवरी को एएएफएफ परेड ग्राउंड में आयोजित किया जायेगा। मुख्य अतिथि उप मुख्यमंत्री राजेन्द्र शुक्ल

ध्वजारोहण करेंगे। उसके पश्चात राट्टगान होगा और मुख्य अतिथि को सलामी दी जायेगी। मुख्य अतिथि गणतंत्र दिवस पर आयोजित मुख्य समारोह के कार्यक्रमों में उपस्थित रहेंगे।

## कमिश्नर, आईजी और कलेक्टर ने सीमा पर महाकुंभ की व्यवस्थाओं का लिया जायजा

महाकुंभ में जाने वाले यात्रियों की सुविधा के लिए जुटा रीवा का प्रशासन



सड़क निर्माण एजेंसी के प्रतिनिधि को कड़ी फटकार लगाते हुए सड़क में सुधार कार्य तत्पराय से करने के निर्देश दिए। बीमार मिली एंबुलेंस - कमिश्नर तथा अन्य अधिकारियों ने टोल नाके में सुविधाओं का जायजा लिया। टोल नाके में रखी गई एंबुलेंस बहुत खराब हालत में पाई गई। एंबुलेंस में तेनात उपचार कर्मी अनुपस्थित पाया गया। एंबुलेंस में दवाएं और प्राथमिक उपचार की सुविधा भी नहीं मिली। एंबुलेंस में लगा ऑक्सीजन सिलेण्डर खाली पाया गया। कमिश्नर ने 23 जनवरी को दोपहर एक बजे तक एंबुलेंस में पूरी तरह सुधार करने के निर्देश दिए। कमिश्नर ने कहा कि एंबुलेंस में सुधार न होने पर आपराधिक प्रकरण दर्ज करने तथा जेल भेजने की कार्यवाही करें। कमिश्नर तथा अन्य अधिकारियों ने इसके बाद चाकघाट में तीर्थयात्रियों के लिए बनाए गए रैन बसेरों का निरीक्षण किया। रैन बसेरों में यात्रियों के ठहरने, नहाने-धोने, शौचालय तथा उपचार की व्यवस्था

की गई है। कमिश्नर ने कहा कि एम्सडीएम प्रतिदिन रैन बसेरों का निरीक्षण करें। रैन बसेरों में नगर पंचायत के कर्मचारी, सुरक्षाकर्मी तथा मेडिकल टीम 24 घंटे तैनात रहे। रैन बसेरों की सुविधाओं की जानकारी देने के लिए आवश्यक बोर्ड और प्लेक्स लगाए तथा सोशल मीडिया में भी इसकी जानकारी दी। कमिश्नर ने कहा कि प्रयागराज महाकुंभ मेले में जाने वाले प्रत्येक यात्री के लिए आवश्यक सुविधाएं की जाएंगी। यात्रियों को किसी तरह की परेशानी नहीं होगी। महाकुंभ में 29 जनवरी तथा 3 फरवरी को विशेष पर्व रत्नानों पर श्रद्धालुओं की अधिक संख्या को ध्यान में रखते हुए अतिरिक्त व्यवस्थाएं सुनिश्चित की जा रही हैं। मौके पर उपस्थित प्रभारी आईजी ने बताया कि शाम 6 बजे के बाद सभी बड़े वाहनों की जांच की जा रही है। 27 दिसम्बर से वाहनों की जांच निरंतर जारी है। तब से अब तक सोहागी घाट में कोई दुर्घटना नहीं हुई है। पुलिस बल वाहन चालकों को लगातार सचेत कर रहा है।

## 20 हजार रुपए रिश्वत लेते सब इंजीनियर गिरफ्तार बिल पास करने के बदले 1.42 लाख की रिश्वत मांगी, निजी कार्यालय में पकड़ाया

मीडिया ऑडीटर, रीवा (निप्र)। रीवा लोकयुक्त की टीम ने बुधवार को रिश्वत लेते एक सब इंजीनियर को गिरफ्तार किया है। रायपुर कर्चुलियान में पदस्थ सब इंजीनियर अनुराग पांडे 20 हजार रुपए की रिश्वत लेते हुए रौं हाथों पकड़े गए।

जानकारी के मुताबिक सब इंजीनियर ने करौदी गांव के सरपंच की ओर से पंचायत में कराए गए कार्यों की सीसी (कंन्सीशन सर्टिफिकेट) करने की एवज में 1 लाख 42 हजार रुपए की मांग की थी। पहली किश्त 20 हजार रुपए लेते समय लोकयुक्त ने उसे रौं हाथों गिरफ्तार कर लिया। लोकयुक्त डीएसपी प्रमोद सिंह ने बताया कि रायपुर कर्चुलियान जनपद अंतर्गत करौदी गांव के सरपंच की ओर से स्टॉक डैम सहित अलग-अलग कार्य कराए गए थे। जिसका 5 लाख 30 हजार रुपए बिल पास हुआ था। सरपंच पति



लगातार सब इंजीनियर से मिलकर कराए गए कार्य की सीसी करने का निवेदन कर रहा था, लेकिन सब इंजीनियर कमीशन के तौर पर 1

लाख 42 हजार रुपए की मांग करने लगा। सरपंच पति सुशील कुमार पटेल ने रीवा पहुंचकर लोकयुक्त कार्यालय में शिकायत दर्ज कराई।

जिसकी सत्यता सही पाए जाने के बाद रीवा के अमहिया से आरोपी सब इंजीनियर को पहली किश्त रिश्वत के तौर पर लेते हुए पकड़ लिया गया।

### विवेकानंद जी के दर्शन पर संभागीय व्याख्यानमाला

## ‘वर्तमान शिक्षा को समावेशी बनाना होगा’



मीडिया ऑडीटर, रीवा (निप्र)। इक्कीसवीं शताब्दी के बदलते परिवेश में जहां सूचना और प्रद्योगिकी का युग चल रहा है ऐसे में स्वामी जी के चिंतन को अपनाना आवश्यक हैं। स्वामी जी शिक्षा के वर्तमान रूप को अभावात्मक बताते थे। स्वामी विवेकानंद भारतीयों के लिए पाश्चात्य दृष्टिकोण से प्रभाविता शिक्षा पद्धति के स्थान पर भारतीय गुरुकुल पद्धति को अपनाने के पक्ष में थे, जिसमें विद्यार्थियों और शिक्षकों के निकटता के संबंध के साथ श्रद्धा, पवित्रता ज्ञान, धैर्य, विश्वास, विनम्रता, आदर, आदि सदगुणों का समावेश हुआ करता था। वर्तमान शिक्षा में इन सभी स-गुणों का समावेश अत्यंत आवश्यक है। उक्त उद्गार जन अभियान परिषद द्वारा पेंटियम प्लाईट महाविद्यालय रीवा में आयोजित स्वामी विवेकानंद जी के जीवन दर्शन पर आधारित व्याख्यानमाला कार्यक्रम में जिला पंचायत अध्यक्ष नीता कोल ने व्यक्त किये। कार्यक्रम में मुख्य वक्ता के रूप में वरिष्ठ प्राध्यापक डॉ हरिश्चंद

द्विवेदी ने कहा कि स्वामी विवेकानंद जी का भारत के संतों की परंपरा में अद्वितीय स्थान है और देश के बाहर जो उनको ख्याति मिली है उसका उदाहरण दूसरा नहीं है। स्वामी विवेकानंद ने कहा था कि हमारी भारतीय संस्कृति, हमारा भारतीय दर्शन उस बिन्दु से प्रारंभ होता है, जहाँ सारे संसार की संस्कृतियों और दर्शनों से प्रेरित हो जाते हैं। व्याख्यान कार्यक्रम में आयुर्वेद महाविद्यालय के सहायक प्राध्यापक डॉ आशुतोष द्विवेदी ने कहा कि शिक्षा दर्शन का आधार भी भारतीय वेदान्त तथा उपनिषद ही रहे। स्वामी विवेकानंद का अटल विश्वास था कि सभी प्रकार का सामान्य तथा आध्यात्मिक ज्ञान मनुष्य के मन में हैं।

कार्यक्रमों में बड़ी संख्या में युवाओं व प्रबुद्धजनों को जोड़ने का कार्य जन अभियान परिषद द्वारा किया जा रहा है। कार्यक्रम का शुभारंभ उदबोधन पेंटियम प्लाईट महाविद्यालय के डायरेक्टर डॉ बी.एन.त्रिपाठी द्वारा किया गया। उन्होंने बताया कि महाविद्यालय द्वारा नियमित रूप से सामाजिक महत्व के आयोजनों में सक्रिय सहभागिता की जाती है। कार्यक्रम में मुख्यमंत्री सामुदायिक नेतृत्व क्षमता विकास कार्यक्रम के प्रतिभावान छात्र, छात्राओं को जिला पंचायत अध्यक्ष व उपस्थित अतिथियों द्वारा प्रशस्ति पत्र देकर सम्मानित किया गया। कार्यक्रम में डॉ उमेश पाण्डेय, डॉ श्रवण त्रिपाठी, प्राचार्य डॉ मिश्रा, एवं शैक्षणिक स्टाफ व जन अभियान परिषद के विकासखंड समन्वयक अमित अवस्थी, सुष्मा शुक्ला, अनीता मिश्रा, अजय चतुर्वेदी, राजेश अवधिया, धीरेन्द्र शुक्ला, एवं जन अभियान परिषद से संबंध स्वयंसेवी संगठनों के प्रतिनिधि, परामर्शदाता, एवं छात्र छात्राएं उपस्थित रहे।

## सात स्कूल बसों का बंद कराया गया संचालन



मीडिया ऑडीटर, रीवा (निप्र)। परिवहन विभाग रीवा ने माननीय उच्च न्यायालय के आदेशानुसार जिन बसों का पंजीयन 12 वर्ष पूर्ण हो चुका है उन बसों की विद्यालय में जाकर सघन जांच की गई। जांच में डी पाल स्कूल,बांधव पब्लिक स्कूल और गुरुकुल स्कूल में मिलाकर सात बसें पायी गईं जिनका पंजीयन 12 वर्ष का पूरा हो चुका है। इन बसों को जपती बनाकर स्कूल प्रबंधन से पावती ली गई और उच्च न्यायालय के आदेश का कड़ाई से पालन करने के लिए कहा।आदेश का पालन

नहीं करने पर उच्च न्यायालय के आदेशानुसार निर्धारित कार्यवाही की जाएगी।उन बसों का संचालन करते पाए जाने पर स्कूल प्रबंधन के ऊपर अपराध दर्ज किया जाएगा। सभी स्कूल संचालकों को यह सुनिश्चित करना होगा किनूँके विद्यालय में कोई भी ऐसी बसों का संचालन न हो।कार्यवाही में आरटीओ रीवा के साथ परिवहन सुरक्षा स्काड का स्टाफ शामिल रहा। जाँच के दौरान 109000 रुपये का बकाया टैक्स और 13 वाहनों पर चालानी कार्यवाही कर 27000 रुपया का शमन शुल्क भी जमा कराया गया।

## उस्ताद जाकिर हुसैन की याद में संगीत संध्या का आयोजन



मीडिया ऑडीटर, रीवा (निप्र)। टी.आर.एस कॉलेज में सुप्रसिद्ध तबला वादक उस्ताद जाकिर हुसैन की याद में संगीत संध्या का आयोजन किया गया। जिसमें मुम्बई से पधारी अंतर्राष्ट्रीय कलाकार प्रो. डॉ. चेतना पाठक एवं अंतर्राष्ट्रीय प्रसिद्ध तबला वादक यशवंत वैष्णव ने अपने तबला नवाज पद्मविभूषण उस्ताद जाकिर हुसैन की शैली की जटिल धड़कनें जीवंत हो उठीं। ये कार्यक्रम समस्त संगीत प्रेमियों और छात्रों से भरे सभागृह को एक के लिए जानी, जाने वाली डॉ. चेतना पाठक ने राग बागेश्वरी से अपना गायन आरम्भ करते हुये राग दुर्गा में ख्याल गायकी के साथ विलुप्त प्राय टप्पा गायकी के साथ राग काफी में अभूतपूर्व प्रदर्शन के साथ कुछ उपशास्त्रीय रचनाओं में अपनी जटिल रचनाओं और गायन प्रतिभा का प्रदर्शन करते हुए एक असाधारण प्रदर्शन किया। उनकी भावपूर्ण प्रस्तुतियों ने दर्शकों को मंत्रमुग्ध कर दिया, जिसमें भारतीय शास्त्रीय परंपराओं का सार उजागर हुआ। उन्होंने अपनी गुरु

पद्मविभूषण प्रभा अत्रे की सुंदर रचनाओं के माध्यम से अपनी प्रस्तुति दी। उनके साथ-साथ यशवंत वैष्णव ने अपने तबला वादन में अपनी विशिष्ट रचनाओं को शामिल किया, जिनके बेजोड़ तबला कौशल ने प्रदर्शन में ,गहराई और लय जोड़ी, जिससे उस्ताद जाकिर हुसैन की शैली की जटिल धड़कनें जीवंत हो उठीं। ये कार्यक्रम समस्त संगीत प्रेमियों और छात्रों से भरे सभागृह को एक के लिए जानी, जाने वाली डॉ. चेतना पाठक जी के साथ तबले पर यशवंत वैष्णव और हार्मोनियम पर इंदौर के दीपक खस रावल ने संगत की। इस कार्यक्रम में शहर के प्रतिष्ठित संगीतकार, युवा विद्यार्थी एवं कला प्रेमी मौजूद रहे। इस कार्यक्रम का आयोजन प्रो. वनिता धुर्वे, प्रो. आर. के. धुर्वे एवं युवा तबला वादक प्रियेश पांडेय और उनकी टीम द्वारा टी.आर.एस कॉलेज के संयुक्त तत्वावधान से आयोजित किया गया।

## दो बाइकों की हुई सीधी भिड़ंत में एक बाइक सवार व्यक्ति की मौत



मीडिया ऑडीटर, रीवा (निप्र)। जिले में बुधवार सुबह तेज रफ्तार दो बाइकों की हुई सीधी भिड़ंत में एक बाइक सवार व्यक्ति की मौत हो गई, जबकि एक व्यक्ति घायल बताया जा रहा है। हादसा बेंकुठपुर मार्ग स्थित ग्राम लौआ लक्ष्मणपुर के समीप हुआ। जहां दो बाइकों के बीच हुई भिड़ंत में हलवाई का काम करने वाले एक शख्स की मौत हो गई। जानकारी के मुताबिक मनगवां के पिपर वार निवासी उमेश डुबे जो एक हलवाई के साथ हेल्टर का काम करते थे। बताया गया है कि उमेश हलवाई का काम कर, रीवा से वापस अपने गांव लौ आये। पुलिस ने मर्ग कायम कर मामले को जांच में लिया है।

मार्ग में स्थित लौआ लक्ष्मणपुर गांव के समीप सामने से आ रही तेज रफ्तार बाइक ने उनकी बाइक को टक्कर मार दी। अचानक हुए इस हादसे में उमेश सहित उसके साथ सवार व्यक्ति दोनों घायल हो गए। परिजनों का आरोप है कि करीब एक घंटे तक घायल मौके पर ही तड़पते रहे। लेकिन सूचना के बाद भी एंबुलेंस समय पर नहीं पहुंची, जिससे अस्पताल पहुंचने में हुई देरी के कारण गंभीर रूप से घायल हुए उमेश की मौत हो गई। जबकि एक अन्य घायल का उपचार संजय गांधी अस्पताल में कराया जा रहा है। पुलिस ने मर्ग कायम कर मामले को जांच में लिया है।

## भारत पर्व में होंगे रंगारंग कार्यक्रम

मीडिया ऑडीटर, रीवा (निप्र)। गणतंत्र दिवस की संख्या में मउमंज जिला मुख्यालय में भारत पर्व का आयोजन किया जाएगा। इसके तहत 26 जनवरी की शाम 6 बजे से रंगारंग सांस्कृतिक कार्यक्रम आयोजित किए जाएंगे। कार्यक्रम स्थल शहीद केदारनाथ महाविद्यालय के सभागार में हमारा संविधान हमारा स्वाभिमान कार्यक्रम के तहत भारत के संविधान तथा हमारे संविधान निर्माताओं के

विषय में जानकारी देने के लिए चित्र प्रदर्शनी भी आयोजित की जायेगी। संस्कृति विभाग द्वारा कलाकारों के दो दलों को अधिकृत किया गया है। इस संबंध में कलेक्टर अजय वास्तव ने बताया कि भारत पर्व में सिंगरौली के कलाकार आशोक पाण्डेय एवं उनके दल द्वारा बिहारी लोक गीत की प्रस्तुति दी जायेगी। जबकि सिंगरौली के महेन्द्र कुमार एवं उनके दल द्वारा गुडुम्बाजा नृत्य की प्रस्तुति दी जायेगी।